

19 снежня 1996 г.  
чацвер,  
№ 293 (23096)



# ЗВЯЗДА

## ПАРЛАМЕНЦКІ ДЗЁННІК

### ДЗЕЮЧЫЯ ФІГУРЫ ВИЗНАЧАНЫ

УКАЗ ПРЕЗІДЭНТА  
РЕСПУБЛІКІ БЕЛАРУСЬ  
№ 555

АБ НЕКАТОРЫХ  
ДАДАТКОВЫХ МЕРАХ  
ПА РАЗВІЦЦЮ  
ІНДЫВІДУАЛЬНАГА  
ЖЫЛЛЁВАГА БУДАЎНІЦТВА

У мэтах стварэння ўмоў для будаўніцтва індывідуальных жылых дамоў і прыцягнення пазабюджэтных крыніц фінансавання ў сферу жыллёвага будаўніцтва пастанаўляю:

1. Устаноўчы, што ў 1997—2000 гадах:

грамадзянам, якія стаяць на ўліку і маюць патрэбу ў паляпшэнні жыллёвых умоў, для будаўніцтва (рэканструкцыі) або куплі індывідуальных жылых дамоў аказваецца дзяржаўная падтрымка ў выглядзе прадстаўлення льготных крэдытаў і субсідый;

для падтрымкі ўсіх катэгорый грамадзян, якія ажыццяўляюць жыллёвае будаўніцтва, уключаючы індывідуальнае, выкарыстоўваюцца формы пазабюджэтнага фінансавання,

(Заканчэнне на 2-й стар.)

## АДНЫМ СКАЗАМ

Дзякуючы намаганням работнікаў дзяржаўнага апарату перыяд па прыгаворах суду ў даход дзяржавы канфіскавана 2 мільёны 217 тысяч долараў ЗША, 296 тысяч нямецкіх марак, больш за 200 мільёнаў расійскіх рублёў, акрамя таго, дзяржаве вернута матэрыяльных каштоўнасцей на агульную суму больш як 20 мільярдаў рублёў у разліковых білетах Нацбанка.

За апошнія 80 гадоў колькасць насельніцтва нашай планеты вырасла ў чатыры разы, аднак у наступным стагоддзі, па прагнозах даследчыкаў з Міжнароднага інстытута прыкладнога сістэмнага аналізу, насельніцтва, кутчэй за ўсё, нават не падвоіцца.

Памежнікамі Беларусі за 11 месяцаў гэтага года было затрымана больш як 3000 парашальнікаў дзяржаўнай мяжы.

Агульны аб'ём экспарту рэспублікі за 10 месяцаў склаў 4329,1 мільёна долараў, агульны аб'ём імпарту за гэты ж перыяд — 5568,2 мільёна долараў.

У Міністэрстве зарэгістравана новая партыя — партыя «За сацыяльную справядлівасць», у якую ўвайшлі ўкладчыкі, падманутыя суб'ектамі гаспадарання ўсіх формаў уласнасці.

Згодна з даследаваннямі Нацыянальнага бюро перапісу насельніцтва ЗША, на працягу дня 14 тысяч жыхароў ЗША ўступаюць у законны шлюб, а разводзяцца 6 тысяч.

Позна ўвечары 17 снежня сталі вядомы вынікі галасавання ў Палаце прадстаўнікоў адносна кандыдатур на пасады кіраўнікоў пастаянных камісій. Нагадаю, што на 11 вакантных месцаў прэтэндавала 19 чалавек. Таму нядаўна, што перамогу ў першым туры атрымалі толькі адзінкі, лёс большасці вырашыў другі тур. А старшыню камісіі па праблемах чарнобыльскай катастрофы, экалогіі і прыродакарыстанню нават прыйшлося вызначыць тройчы.

Такім чынам, кадравыя пытанні былі вырашаны так:

Малумаў Юрый Георгіевіч — старшыня Камісіі па заканадаўстве (у саставе камісіі налічваецца 6 чалавек);

Ягораў Уладзімір Дзям'янавіч — старшыня Камісіі па нацыянальнай бяспецы (9);

Ліўшыц Сямён Барысавіч — старшыня Камісіі па пытаннях эканомікі (12);

ПАСТАНОВА  
ПАЛАТЫ ПРАДСТАЎНІКОЎ  
НАЦЫЯНАЛЬНАГА СХОДУ  
РЕСПУБЛІКІ БЕЛАРУСЬ

Аб парадку дня першай сесіі  
Палаты прадстаўнікоў  
Нацыянальнага сходу  
Рэспублікі Беларусь

Палата прадстаўнікоў Нацыянальнага сходу Рэспублікі Беларусь пастанаўляе: Зацвердзіць парадок дня першай сесіі Палаты прадстаўнікоў Нацыянальнага сходу Рэспублікі Беларусь (прыкладавецца).

Старшыня Палаты прадстаўнікоў Нацыянальнага сходу Рэспублікі Беларусь А. МАЛАФЕЕЎ  
17 снежня 1996 г., г. Мінск.  
№ 12-11/1

Нарада  
з кіраўніцтвам урада  
Рэспублікі Беларусь

Прэзідэнт Рэспублікі Беларусь А. Р. Лукашэнка ў сваёй рэзідэнцыі 18 снежня правёў рабочую нараду, у якой прынялі ўдзел выканаўчы абавязкі прэм'ер-міністра С. С. Лінг, віцэ-прэм'еры У. Г. Гаркун, В. Д. Далгалёў, В. І. Кокараў, У. В. Русакевіч, старшыня Праўлення Нацыянальнага банка Т. Д. Віннікава, прадстаўнікі Адміністрацыі Прэзідэнта.

Разгледжана пытанне аб структуры, саставе і пайнамоцтвах урада, а таксама арганізацыі яго работы ў адпаведнасці з новай рэдакцыяй Канстытуцыі Рэспублікі Беларусь. Абмеркаваны праект Закона «Аб Савеце Міністраў Рэспублікі Беларусь», які мяркуецца ўнесці на разгляд Палаты прадстаўнікоў Нацыянальнага сходу.

На нарадзе асабліва ўвага была ўдзелена работе прамысловасці, сельскай гаспадаркі, будаўнічага комплексу і сацыяльнай сферы. А. Р. Лукашэнка падкрэсліў, што неабходна замацаваць пазітыўныя тэндэнцыі развіцця эканомікі, забяспечыць насельніцтва рэспублікі ўсімі неабходнымі таварамі і паслугамі.

Кіраўнік прэс-службы Прэзідэнта Рэспублікі Беларусь В. І. ТАЛКАЧОЎ.

Красуцкі Анатоль Віктаравіч — старшыня Камісіі па дзяржаўнаму будаўніцтву, мясцоваму самакіраванню і рэгламенту (7);

Кручоў Валянцін Пятровіч — старшыня Камісіі па праблемах чарнобыльскай катастрофы, экалогіі і прыродакарыстанню (6);

Зінчанка Аляксандр Міхайлавіч — старшыня Камісіі па бюджэту і фінансах (7);

Куцко Мікалай Васільевіч — старшыня Камісіі па аграрных пытаннях (13);

Плецохоў Уладзімір Анесяевіч — старшыня Камісіі па адукацыі, культуры, навуцы і НТП (6);

Гаварушкін Станіслаў Мікалаевіч — старшыня Камісіі па працы, сацыяльных пытаннях, ахове здароўя, фізічнай культуры і спорту (13);

Кулакоўскі Юрый Аляксандравіч — старшыня Камісіі па правах чалавека і нацыянальных пытаннях (9);

Рачкоў Леанід Уласавіч — старшыня Камісіі па міжнародных справах і сувязях з СНД (13).

Як бачым, ранейшыя пасады ўдалося захаваць толькі сп. Ліўшыцу, Красуцкаму і Плецохаву. Нягледзячы на тое, што кіраўнікі рабочых органаў ніжняй палаты вызначыліся толькі пазаўчора, учора ўжо адбылося зацвярджэнне персанальнага саставу камісій. Большая частка дэпутатаў ужо даўно вырашыла свае адносіны да той ці іншай сферы дзейнасці. Тым не менш, падчас фарміравання саставу рабочых органаў не ўдалося пазбегнуць пэўных накладак. У выніку атрымалася ў адным месцы густа, у другім — пуста. Так, новы рэгламент прадугледзеў, што ў камісіях павінна працаваць ад 6 да 13 дэпутатаў. Але жадаючы, напрыклад, вырашаць аграрныя пытанні ці займацца міжнароднымі справамі аказалася больш, чым трэба. Адначасова фарміраванне такіх важных камісій, як па заканадаўстве,

а таксама па бюджэту і фінансах адбылося з сур'ёзнымі цяжкасцямі. Такая сітуацыя тлумачыцца перш за ўсё тым, што ў састаў новага парламента не ўвайшла значная частка дэпутатаў, якія раней на прафесійнай аснове займаліся адпаведнымі пытаннямі. Хача, трэба адзначыць, што нават у Вярхоўным Савеце ў Камісію па заканадаўстве ўваходзіла менш за ўсё дэпутатаў.

Учора ў рабоце сесіі быў аб'яўлены перапынак на некалькі гадзін. За гэты час меркавалася, што камісіі на сваіх першых пасяджэннях вызначыць намеснікаў старшын і сакратароў. Пасля таго, як яны будуць зацверджаны на сесіі, кадравыя пытанні будуць вычарпаны. Дэпутаты прыойдуць да разгляду законапраектаў. Мяркуецца, што 20 снежня перад імі выступіць в. а. прэм'ер-міністра Сяргей Лінг, які прадставіць праект бюджэту на наступны год.

Юрась ЛЯШКЕВІЧ.

## ЗАЯВА ПРЭС-СЛУЖБЫ ПРЕЗІДЭНТА

Газета «Известия» апублікавала заметку пад пужаючым загалоўкам — «Беларусь вяртаецца да талоннай сістэмы». Яе аўтары А. Старыкевіч і А. Махоўскі палажылі ў аснову публікацыі доммыслы, чуткі і абыяцельскія плёткі.

Спадары Старыкевіч і Махоўскі ва ўласцывым ім блазенскім стылі вырашылі пастрашыць чытачоў быццам бы надыходзячым голадам у Беларусі. Па іх «прагнозах», вось-вось, маўляў, увядуць картачкі і талоны. Аўтары прадказваюць за адно сацыяльны выбух.

У тым, што гэтым «галодным» журналістам вельмі хацелася б, каб такі выбух адбыўся, ніхто не сумняваецца: яны ўжо даўно з'яўляюцца рупарамі непрымірымых апазіцый, палітычных авантюрыстаў усіх масцей, якім не даспадобы стабільнасць і згода ў грамадстве, хто дзейнічае па прынцыпу — чым горш, тым лепш.

Што датычыцца сцвярджэнняў з прычыны пагрозы голада, то гэта не што іншае, як чарговая порцыя недарэчных

выдумак нядобрасумленных журналістаў. Нічога падобнага ў рэспубліцы няма і не падобачыцца.

Усім вядома, што Беларусь сёння перажывае цяжкі эканамічны крызіс, што і іншыя краіны СНД. Аднак, нягледзячы на ўсё складанае сацыяльна-эканамічнае развіццё, прадуктамі харчавання насельніцтва забяспечваецца і будзе забяспечана. У рэспубліцы створаны неабходны запас асноўных відаў прадуктаў. Ні аб якім харчовым крызісе, які абцяжарыў аўтары публікацыі, гаворкі не можа ісці. Пытанне аб увядзенні картачкай сістэмы і талонаў ва ўрадзе не разглядалася.

Выклікае шкадаванне той факт, што газета, якая прэтэндуе на ролю сур'ёзнага, аўтарытэтнага выдання, у чарговы раз прадставіла свае старонкі безадказнаму аўтарам, якія замест таго, каб аб'ектыўна асвятляць рэальную сітуацыю ў Беларусі, увядваюць у зман сваіх чытачоў.

Валеры Талкачоў,

кіраўнік прэс-службы Прэзідэнта Рэспублікі Беларусь.

## ТАВАРНЫ ГОЛАД АБО ДАРАГОЎЛЯ: ШТО ЧАКАЕ ПАКУПНІКА ЗАЎТРА?

Тое, што адбываецца зараз у гандлі з прадуктамі харчавання, назавем маладым (не гаворачы пра людзей старэйшага ўзросту, якія амаль усё жыццё пражылі пры колішняй размеркавальнай сістэме) нечым нагадвае сітуацыю 5 — 7-гадовай даўнасці: знікненне з продажу пэўных тавараў, рост цен, чуткі аб увядзенні картачкі і талонаў.

Здавалася б, тыя часы, калі паліцыя магазінаў сустракалі пакупніка практычна ідэальнай чысцінёй, калі ўсё неабходнае літаральна «здабывалася» праз шматлікія чэргі і спісы, калі кожны падсведом пацягнуў на ўсюк выпадак халапа ў запас усё, што трапіла пад руку, назаўсёды адыйшлі ў мінулае.

Апошнія некалькі гадоў, нягледзячы на пэўныя цяжкасці, надалі ўпэўненасці ў тым, што мы хача б на крок-другі наблізіліся да т. зв. цывілізаванага жыцця. Так, павялічваліся цэны (цяпер тыя нязначныя і не такія частыя ваганні кошту тавараў выглядаюць, бадай, нават смешна), людзі скардзіліся на мала зарплатаў (а калі грошай хапала?), але ў крамах былі прадукты. Пры жадаанні можна было знайсці той ці іншы тавар нават за меншую цану, чым сярэдняя ва ўсіх гандлёвых кропках. Апошнім часам не хапае смятаны, маргарыну, шампанскага, зноў узніклі праблемы з маслам. Людзі губляюцца — што будзе заўтра, якія лічбы на цэнніках прынясе новы дзень? З гэтымі і шматлікімі іншымі пытаннямі «Звязда» ў чарговы раз звярнулася ў Міністэрства гандлю краіны.

Як пацвердзіў прэс-сакратар міністра Вячаслаў Лявонаў, апошнім часам сапраўды зноў з'явіўся ажыятажны попыт на масла. Каб задаволіць патрэбы насельніцтва, у самы бліжэйшы час у гандаль будуць значна павялічаны аб'ёмы паставак гэтага прадукта. Што датычыцца цен, дык яны пакуль будуць раўнаважнымі, але з наступленнем у продаж новых партый кошт масла будзе змяняцца ў залежнасці ад павелічэння закупачных цен. Нагадаем: зараз кошт гэтага прадукту складае 43-44 тысячы рублёў за кілаграм. Адназначна на пытанне нахот шампанскага, якога апошнім часам днём з агнём не знайсці ў

мінскіх крамах, спадар Лявонаў зназначыў, што горад усё свае фонды ўжо даўно выбраў. Тым не менш, з Мінскім заводам шампанскіх він дасягнута дамоўленасць аб пастаўках для патрэб краіны (у тым ліку і сталіцы) дадатковых 11 тысяч декалітраў гэтага напоя. Лічба, па словах Вячаслава Кандрацэвіча, даволі унушальная.

Па просьбе карэспандэнта «Звязды» спадар Лявонаў выказаў і пазіцыю (прычым даволі жорсткую) міністэрства нахот Мінскага маргарынавага завода, а таксама Міністэрства сельскай гаспадаркі і харчавання. У прыватнасці, было зазначана, што «калі яны не здолеюць задаволіць патрэбы рынку ў прадукцыі, гандаль сам будзе шукаць выйсце са становішча шляхам набывання маргарыну ў Расіі, Польшчы і г. д.». Зразумела, кошт на маргарын у гэтым выпадку ўзрасце, таму Міністэрства гандлю плануе звярнуцца ў такім выпадку ў Мінфін з просьбай аб зніжэнні ставак падаткаў і мытных пошлін.

(Заканчэнне на 2-й стар.)

## НАДЗЁННАЕ

### 31 студзеня 1997 года тарыфы на камунальныя паслугі могуць павысіцца ў сярэднім на 15—20 працэнтаў

Карэспандэнт «Звязды» сустрэўся з начальнікам упраўлення эканомікі Міністэрства жыллёва-камунальнай гаспадаркі Вахтангам ВАЛАЖЫНЦОМ

— Вахтанг Вадзімавіч, якімі будуць асновы тарыфнай палітыкі ў наступным годзе?

— Як вядома, апошняе павышэнне тарыфаў на жыллёва-камунальныя паслугі было ў жніўні мінулага года. Потым штомесячна адбывалася індексаванне, паколькі затраты на аказанне паслуг па аб'ектыўных прычынах. Перш за ўсё яны звязаны з ростам цен на прадукцыю вытворчэ-тэхнічнага прызначэння, што складаецца аснову матэрыяльных рэсурсаў, неабходных для належнага функцыянавання галіны. Павышэнне тарыфаў было спынена прэзідэнцкім Указам № 343 ад 30 жніўня 1996 года «Аб некаторых мерах па рэгуляванні цэнаўтварэння на тэрыторыі Рэспублікі Беларусь», дзе ў другім пункце гаварылася: «... не павышаць да канца года цэны на хлеб, малако, малочныя прадукты, дзіцячае харчаванне, тавары для дзяцей, камбікорм для продажу насельніцтву». І далей: «... устаноўчы, што насельніцтва Рэспублікі Беларусь праводзіць аплата за карыстанне жыллёва-камунальнымі паслугамі ў памеры не больш як 50 працэнтаў затрат жыллёва-камунальных прадпрыемстваў на аказанні дадзеных паслуг». У адпаведнасці

з гэтым дакументам павышэння тарыфаў да канца сёлета года не будзе.

Асновы тарыфнай палітыкі жыллёва-камунальнай гаспадаркі на наступны год закладзены перш за ўсё ў праекце бюджэту. У адпаведнасці з разлікамі да яго ўстанаўліваецца, што бюджэт удзельнічае ў пакрыцці затрат на аказанне камунальных паслуг у памеры 10 працэнтаў ад агульнага аб'ёму, а 50 працэнтаў плаціць насельніцтва. Астатнія 40 працэнтаў ідуць за кошт «іншых спажывцоў» — гэта значыць самых розных прадпрыемстваў, устаноў. Такім чынам размеркаваецца аплата.

— Аднак такая пастаноўка пытання супярэчыць палажэнням праграмы сацыяльна-эканамічнага развіцця, дзе, дарэчы, ідзе размова пра ліквідацыю так званых перакрываючых субсідзіраванняў...

— Так, у згаданым дакуменце прама ідзе гаворка пра ліквідацыю перакрываючых субсідзіраванняў ці, калі гаварыць прасцей, перакладаван-ня на «іншых спажывцоў» той часткі затрат на

(Заканчэнне на 2-й стар.)



«Вырабы з маркай ААТ «Керамін» добра вядомыя далёка за межамі рэспублікі. Яны па праву карыстаюцца папулярнасцю сярод пакупнікоў, заваявалі ўжо шмат прэстыжных узнагарод на многіх міжнародных выстаўках.

Аб справах і планах керамінаўцаў чытайце на 6-й старонцы нашай газеты.

## Расія і Беларусь маюць намер стварыць камітэт па пагранічных пытаннях

Масква, 18 снежня. ІНТЭРФАКС. Расія і Беларусь маюць намер стварыць камітэт па пагранічных пытаннях у рамках рэалізацыі Дагавора аб супольнасці дзвюх краін. Аб гэтым паведаміў у сераду «Інтэр-факсу» дырэктар ФПС РФ Андрэй Нікалаев.

Паводле яго слоў, рашэнне аб гэтым павінна быць прынята ў сераду на пасяджэнні выканаўчага камітэта супольнасці Расіі і Беларусі.

«Старшыней камітэта супольнасці па пагранічных пытаннях плануюцца назначыць дырэктара ФПС РФ», — сказаў А. Нікалаев.







**Д**АНЧЫК рос і выхоўваўся ў беларуска-ўкраінскай сям'і, дзе беларускія карані былі надзвычай моцныя. Прабабка Данчыка, Эмілія Шабуня, даводзіцца роднай сястрой Івану і Антону Луцкевічам, адраджэнцам пачатку XX стагоддзя. Данчык па адукацыі журналіст, скончыў Нью-Йоркскі ўніверсітэт, цяпер працуе галоўным прадюсерам беларускай праграмы «Радые «Свабода». А музыка і спевы — гэта нахненне яго душы. З дапамогай беларускай дыяспары Данчык выдаў некалькі кружэлак: у 1977 годзе — Данчык спявае «Беларусачку», у 1985-м — «Я ад вас далёка», у 1988-м — «Мы адной табе належым», у 1992-м — «Мы яшчэ сустрачымся».

У 1989 годзе Данчык зрабіў сваё першае турне па Беларусі, якое прынесла яму ашаламляльны поспех. У сёлётні свой прыезд ён даў некалькі сольных канцэртаў — у Гродне, Мінску, будзе выступаць у Полацку і Віцебску. На жаль, для многіх мінчан сустрача з Данчыкам так і не адбылася. Па незразумелых прычынах адмовіліся прадставіць памішканне для канцэрта тэатр Янкі Купалы і Рускі тэатр. А зала Дома літаратараў была надзвычай мала, каб умясціць усіх жадаючых.

Прапаную вам, паважаныя чытачы, кароткае інтэрв'ю з Данчыкам, якое ўдалося ўзяць у час сяброўскай сустрэчы Данчыка з моладзю ў Доме дружбы.

— **Данчык, чаму ты так доўга не прыязджаў да нас?**

— Я не арыстат, не прафесіянал. Хаця ўвесь час спяваю і іграю на гітары. У пачатку 90-х гадоў я пачаў працаваць на «Радые «Свабода». Спачатку ў Мюнхене, пасля ў Празе. Я не пішу рэпартажы, як карэспандэнты. Раблю пераклады інфармацыі з англійскай мовы, працую са студыямі, з тэхнікай. Вольнага часу застаецца зусім мала. Асабліва цяпер, калі мы сталі рабіць не адну гадзіну выдання, а паўтары. Супрацоўнікі радыё вельмі часта працуюць па 10 гадзін, і ў суботу прыходзім, і ў нядзелю.

— **І як жа ўдалося зрывацца з кругаверту спраў? Падрыхтаваць новыя песні?**

— Скажу шчыра, што я публічна даволі даўно не выступаў. З таго часу, як пераехаў у Еўропу. Ну, хіба што для сябе. Вы ж ведаеце, калі спартсмен не трэніруецца, балерына не стаіць штодня ля станка, яны губляюць свае прафесіянальныя здольнасці. Так і голас. Яго трэба трэніраваць, даваць яму нагрузку. Калі я даў згоду зноў пабываць у Беларусі, то мусіў сур'ёзна заняцца голасам. І апошнія паўгода былі аддадзены амаль штодзённым рэпетыцыям, развучванню новых песень...

— **Данчык, я ведаю, што ты спяваеш на многіх мовах свету. А ці вывучыў за апошнія гады новую мову?**

— Так. Я раней зусім не ведаў нямецкай. І



## ДА НАС ПРЫЕХАЎ ДАНЧЫК...

Ён нарадзіўся 3 студзеня 1958 года ў Нью-Йорку. Бацька, па нацыянальнасці ўкраінец, вырашыў назваць свайго сына Багданам. Памішальнае Багданчык хутка ператварылася ў Данчык і... прырасло да яго, пэўна, назаўсёды.

калі апынуўся ў Нямеччыне, то адчуваў сябе даволі няпэўна. Дзякуючы нямецкім сябрам я цяпер больш-менш размаляю.

— **А ты не сумуеш па сваёй Амерыцы?**

— Вельмі. Бо гэта ж фактычна мая радзіма. І я люблю Амерыку. Даволі цяжка жыць у чужой краіне. Стараюся на Каляды прыехаць дамоў, да сям'і.

— **А ў Беларусі ты не адчуваеш сябе як свой?**

— Я ніколі не жыў у Беларусі. І доўгі час не мог нават трапіць сюды. Мне адмаўлялі ў візе. Пэўна, па ідэалагічных меркаваннях, бо я ж быў з сям'і «контрэвалюцыянераў», так званых нацыяналістаў. І толькі калі на Беларусі ў канцы 80-х гадоў пачалося нацыянальнае адраджэнне, я рызыкнуў прыехаць. Тут у мяне засталася мноства сяброў. Мы лістваемся, падтрымліваем сувязі. Што гэта за людзі? Гэта тыя, хто хоча бачыць Беларусь незалежнай, а яе народ — годным. Цяпер такіх людзей называюць у Беларусі чамусьці апазіцыяй. Я прыехаў у Беларусь пад Каляды, каб паспяваць для зямлякоў песні, падняць настрой.

— **Данчык, пасля канцэртаў у 1989 годзе ты стаў пэўным сімвалам беларускага Адраджэння. Ты не займаешся палітыкай, аднак беларускасць — гэта цяпер таксама палітыка...**

— Я бачу, што спяваць і гаварыць па-беларуску цяпер не падта папулярна. Калі мае канцэрты, дзе гучаць у асноўным беларускія песні, лічыць палітычным актам, то я безумоўна палітык.

— **Што змянілася ў тваім жыцці за тры гады, што ты не быў у Беларусі?**

— Я ўсё той жа. І нічога не змянілася. Засталося, як мне здаецца, шмат перамен у Беларусі. Нават цяжка паверыць, што за гэты час так усё памянялася. У людзей даволі змрочны настрой. Няма таго аптымізму, што панаваў на пачатку 90-х. Але я думаю, што не трэба быць песімістамі. А замест клятв у любіць да Беларусі набольей рабіць карысных, неабходных спраў.

Тацяна АНТОНАВА.

## МОВА ДА ЗАПАТРАБАВАННЯ

Дыскрымінацыя па моўнай прымеце ў сённяшняй Беларусі стала рэальнасцю

**П**АРТАЮ старыя газетныя падшыўкі сямігадовай даўнасці. 1989 год. Эпоха галоснасці, досвітак нядаўнай паласы нацыянальнага адраджэння. Міжволі паўлю сябе на думцы: многія артыкулы той пары амаль без змен можна друкаваць і сёння. З адной істотнай папраўкай: сітуацыя з рэальным грамадскім статусам беларускай мовы не проста вернулася да стану 1989 года — яна значна пагоршылася нават у параўнанні з тым далёка не бліскучым становішчам.

Пры камуністах, нягледзячы на іх татальны пралетарскі інтэрнацыяналізм, усё ж існавалі пэўныя абмежавальнікі, якія трымалі працэс русіфікацыі хваля б у знешне прастойных рамках. Напрыклад, цяжка ўявіць, што ў эпоху Маўрава Беларускае тэлебачанне дазволіла б вядучым весці праграмы на рускай мове. Альбо што беларускамоўныя абласныя газеты дружна перайшлі б на рускую мову, пакінуўшы беларускую толькі назву. Немагчыма таксама ўявіць, што ў 70—80-х гадах якая-небудзь з беларускіх кнігарняў хоць аддалена нагадвала б кнігарню ўзору сярэдзіны 90-х — з залёжамі рускамоўнай дэтэктыўна-пазнаграфічнай макулатуры і з больш чым опільным заклікам беларускіх кніг, да таго ж выдздзеным на нізкакасяскай паперы.

У апошні час з высокіх трыбун нярэдка чуюцца высакамоўныя тырады: маўляў, Беларусь — адзіная з краін былога СССР, якая не дапусціла дыскрымінацыі па нацыянальнай прымеце. Калі зыходзіць з фармальна юрыдычнага пункту гледжання — сапраўды, не дапусціла. Новая Канстытуцыя аб'яўляе дзяржаўнымі беларускую і рускую мовы, гарантуе «свабоду выбару мовы выхавання і навучання», абавязвае «берагчы гісторыка-культурную, духоўную спадчыну і іншыя нацыянальныя каштоўнасці».

Але гэта — палітычныя дэкларацыі. А практыка? Паспрабуйце атрымаць вышэйшую адукацыю на беларускай мове. Паспрабуйце дабіцца ад чыноўніка афіцыйнага адказу ці тлумачэння на беларускай мове. Прад'явіце прэтэнзіі да дзяржаўнай ці камерцыйнай арганізацыі, якая адмаўляюцца афармляць шмалды, рэкламу адначасова на беларускай і рускай мовах.

Так званая «двухмоўе» ўзору 1995 года — гэта не што іншае, як поўная свабода для рускай мовы і імклівы заняпад і дэградацыя мовы беларускай. Натуральна, што пры гэтым мае месца і адкрытая дыскрымінацыя той невялікай часткі насельніцтва, якая яшчэ трымаецца за мову продкаў. Гэтая дыскрымінацыя — вынік грабавання нават тым змененым не на карысць Беларускай заканадаўствам, што існуе сёння. Але на гэта дзяржава не звяртае ніякай увагі.

Новы перыяд нацыянальнага ўздыму ў блізкай перспектыве наўрад ці магчымы. У канцы 80-х гадоў у мяжы вымірання і выцяснення знаходзіліся многія мовы. Падобныя праблемы перажывалі славакі, словенцы, амаль усе народы Савецкага Саюза. На той агульнай хвалі нацыянальнага адраджэння атрымалі пэўную

надзею і беларусы. За мінулыя гады многае змянілася. Сёння нішто не пагражае нават украінскай мове — той мове, стан якой яшчэ зусім нядаўна быў параўнальны з нашым. Маладая дзяржава шпарка будуюць свае ўласныя дамы, вяртаючы страчанае, надаючы нацыянальным мовам годны статус і дастойнае месца.

Беларусы пайшлі ўласным шляхам. У 1995 годзе на майскім рэфэрэндуме грамадзяне краіны прагаласавалі за тое, каб статус рускай мовы быў роўны са статусам мовы беларускай. (Размова, дарэчы, нават не ішла пра дзяржаўнасць рускай мовы.) Калі б гэты голас народа быў пачуты і прыняты як кіраўніцтва да дзяння, то дзяржава сёння рабіла б хоць якія-небудзь намаганні, каб хаця б часткова наблізіць беларускую мову да стану мовы пануючай — рускай. Але вынікі рэфэрэндуму ўспрыняты ўладай інакш — як дазвол на татальнае выцясненне беларускай мовы.

Мова — матэрыя зменлівая, жывая. Яна здольная памерці на працягу сотні-другой гадоў, разам са сваімі носьбітамі. У 1995 годзе, галасуючы за «двухмоўе», беларусы разумелі, што рэальна яно будзе азначаць. Але намаганні для таго, каб стаць на абарону аслабленай мовы, прыкладзі не пажадалі. Для гэтага давалася б пераступіць праз уласны дысканфорт.

Так што вінаваціць няма каго: большасць сама асудзіла мову на маруднае пахаванне. Шкада сёння толькі тых падрослых ужо дзяцей, хто ў 1989—94 гадах прыйшоў у беларускія класы, паверыў у Адраджэнне і беларускую дзяржаву, быў упэўнены, што іх веды патрэбны маладой дзяржаве.

Днямі сустраў гераіню свайго даўняга рэпартажа — настаўніцу, якая ў 1989 годзе першай пагадзілася перайсці ў беларускамоўны клас. Тады не ўсяляк заахвочвалі і кіраўніцтва школы, і РАНА. Нядаўна гэту настаўніцу прымуслі звольніцца — у рускамоўны клас яна вяртацца не захачела, а ў беларускамоўных настаўніках, як ёй заявілі, сталічная школа патрэбы больш не мае.

Калі дзяржава сапраўды ставіць на мэце ў бліжэйшым дзесяцігоддзі канчатковае выкарыстанне мовы, то намнога больш гуманна было б аб'явіць пра гэта адкрыта і шчыра. Прынамсі, тады бацькі ведалі б: калі яны наважана вучыць сваіх дзяцей па-беларуску, то рызыкуюць, што:

- а) іх дзіця не здолеае прадоўжыць навучанне на гэтай мове ў ВНУ;
- б) веданне мовы не опатрэбіцца ні ў адной дзяржаўнай установе;
- в) за карыстанне мовай за іх дзіцем можа замацавацца рэпутацыя «нацыяналіста» і «палітычна недобранадзейнага» з усімі вынікамі кар'ернай вынікам.

Гэта былі б больш сумленныя паводзіны, чым цяперашняе дэклараванае раўнапраўе, якое ўводзіць людзей у зман і ў перспектыве абярэцка тысячамі зламаных лёсаў і расчараванняў.

Валянцін ЖДАНКО.

## ПРА НАС

### ШТО НАША ЖЫЦЦЁ? ГУЛЬНЯ

**У**маглёўскі карпункт «Звязды» прыйшла наведвальніца, спытала: «Ці магу я падаць у суд на расійскага грамадзяніна Якубовіча? На яго «Поле цудаў».

Аказваецца, у жанчыны бяды. Пасля чарговай перадачы папулярнага шоумена здарылася з яе сынам істэрыка. Цяпер ён перастаў есці, рыхтаваць урокі, зрабіўся раздражнёным і злым. Хлопчык марыць аб веласіпеды, маці з хранічна дэфіцытнага сямейнага бюджэту не ў сілах каторы год сабраць сабе на зімовыя боцікі, а Якубовіч можа так, без дай прычыны, ашчаслівіць каштоўнай рэччу ні за што. Для хлопчыка ён чараўнік. Хлопчык упэўнены, што дастаткова з'ездзіць на «Поле цудаў» — і адтуль вернецца такім жа багатым, як персідскі шах. Хлопчык бачыць па тэлевізары, што грошы ці падарункі атрымліваюць там усе ігракі, нават тыя, хто не адгадаў не тое што слова, а нават ніводнага літары. А маці ў Маскву не пуская. Маці нядабрэа. Свайму сыну вораг. І ён, як умее, помсціць.

На мінулыя пятніцы давалася тую перадачу паглядзець і мне. Запомнілася яна тым, што на гэты раз удзельнікамі гульні былі дзеткі. Ад пяці годзікаў і давай.

Разумею, аднастайнасць «прыядаецца», і Л. Якубовічу спатрэбіўся «ажыўляж». Таму, мусіць, і запраціў дзяцей на сваё «поле».

У астатнім без перамен. Надакучлівае пытанне ўдзельнікам: «Вы працуеце або вучыцеся?» Разлік, напэўна, на тое, што ў дачыненні да дашкалят яно выклікае камічны эфект. Вельмі, аднак, «смейна». Ка-

лі ўлічыць, што дзіцячая праца зараз не ў навіну: малыя кідаюць падручнікі і мыюць лімузіны.

Як і раней, ашаламляльны прызы ад фірмаў. У супергульні разыгрывалася нават маскоўская кватэра. Жаўтароты, прабацце, вундэркінд не ведаў, як звалі сабаку з мультфільма «Брэменскія музыканты», інакш атрымаў бы харомы ў белаканяна.

Вядома ж, сектар «мільён». Ніякавата было глядзець на тое, як пан Якубовіч дапамагаў шчасліўчыку ўціснуць у кішэню дзіцячай курткі тры мільёны рублёў.

Традыцыйны падарункі ў адказ. Усё правільна. Ты — мне, я — табе.

Падкрэслены культ рэчаў.

— Што ты хочаш? — пытаў «чарадзей» у нашага зямляка, малодшакаласніка з Оршы.

— Відэакамеру.

Кніжкі ці там алоўка не папрасіў нішто.

Не падумаўце, быццам умешваюся ў справы незалежнай тэлекампаніі «Від» і першага канала ГРТ. Хаця толькі, як хьхяр СНД і тэлеграфіда, пацікавіцца: ці ўлічваецца ў Астанкіна тое, як успрымаецца полецудзкая шчодрасць (працэсій «халыва») у краінах з амаль пагалоўным насельніцтвам жабракоў? На дарослых, калі яны не з эліты, гэтае рэкламнае шоу, замаскіраванае пад інтэлектуальную гульню, дзейнічае як на быка чырвоная ануча, а дзесяць ламае покіху.

Увогуле, паглядзець на тое, што транслюе нам Масква, дык не жыццё — суцэльная гульня. «Л-клуб», клуб энатакоў, «Агдадай мелодыю» і г. д. і да т. п.

Васіль ЛЕУЧАНКА.

## ЯК НАС ДУРАЦЬ

### МАХЛЯРКІ НА ГАСТРОЛЯХ

лячылі Ганну Пятроўну?

— І што? Як яна зараз?

— Беге, як маладзіца. — Круціцца нібы вавёрка. Ад псoty яе слёду не засталася. Выветрылася ўсё. Дык можа і мяне палечыце. За платой не пастаю.

Адвільні крыху ўбок, каб не ўсе людзі чулі пра дамову. Дзяўчына ўжо гатова была дадаць любыя грошы, каб толькі адкараскацца ад хвароб. А Ларыса Рыгораўна прынялася за «работу». Пакапалася ў сваёй сумцы, дастала адтуль дзве іголки, нешта пашаптала над імі і ўручыла іх сваім кліентам.

— Праз пераход на наступнай вуліцы прайдзеце, і калі іголка ў кагосьці з вас пачарнее (а гэта яўны прызнак вашай псoty), выкіньце яе сабе пад ногі. І калі задумалі вылечыцца, нясеце мне ўсе свае грошы і залатыя рэчы. Падкрэсліваю: усё. Інакш эфекту не будзе. Вось вам на-савыя хусцінкі і два яйкі. Пабудзеце дома з імі — і да мяне. На гэтае ж самае месца. І нікому аб усім гэтым — ні гу-гу. З Богам.

Праз гадзіну кліенткі вярнуліся на скрыжаванне вышэй узказаных вуліц. Ларыса Рыгораўна пільна паглядзе-ла ім у вочы, зноў нешта пашаптала, забрала пакеты. У тым, які пры-несла дзяўчыне, знаходзілася 2.766 амерыканскіх долараў, залатыя лан-цужкі, пярсцёнкі і завушніцы — уся-го дзевяць штук.

— Усё? — перапытала яшчэ раз.

— Нічога не ўцілі?

— Усё, усё, — пачула ў адказ.

Ларыса Рыгораўна тым часам да-стала іншыя пакеты, пераклала ту-ды яйкі і насавыя хусцінкі і сказала, каб сёння ж роўна ўпоўнач і не хві-

лінай пазней яны пайшлі на цвінтар і пакінулі на дзевятай магле трэця-га рада яйкі і хусцінкі, а назаўтра пустыя, загадзя памечаныя пакеты вярнулі ёй. Першай зьяямантавала напарніца дзяўчыны: я боюся ісці на цвінтар такой глухой ноччу да мёрц-вякоў. Для мяне гэта нібы смерць.

— А ты таксама баішся? — спы-тала Ларыса Рыгораўна ў дзяўчыны. Тая моўчкі кінула галавой.

— Шкада мне вас, гаротных. Што ж, дапамагу, сама аднесу туды па-кеты. Але раніцай, роўна ў шэсць га-дзін, на гэтым, жа месцы забярэце — у мяне пустыя пакеты. Спозніцеся — будзе вельмі дрэнна і вам, і мне.

На тым і развіталіся. Так беспра-цоўная са Светлагорска Н. М. пазба-вілася свайго і бацькоўскага багац-ця, бо выявілася, што яе вакол паль-ца абвіль дзве махлярыкі, якія та-ка умела разыгралі вышэйпамянаны «спектакль». Між іншым, час ад ча-су яны ўносяць у яго «сцэнарый» та-кія кульмінацыйныя трукі, якія нібы заварожваюць іхніх кліентаў. Таму касырка ашчаднага банка з таго ж Светлагорска Т. С. уручыла «лекар-цы» 112 «зялёных», 50 тысяч расій-скіх, 350 тысяч беларускіх рублёў, тры залатыя пярсцёнкі і два ланцуж-кі, а беспрацоўная з Рэчыцы Т. В. — 1800 «баксаў», дзевяць пар залатых завушніц, пяць ланцужкоў і дзевяць пярсцёнкаў. Праўда, у гэтых выпад-ках «экстраасен» змяніла сваё «імя» на Марыю Міхайлаўну і Марыю Іва-наўну. Але сутнасць справы гэта не мяняе: падманутыя жанчыны зараз кушаюць сабе локці, а махлярыкі шу-каюць новых кліентаў. Наўжо яны не трапляюць у рукі міліцыі?

Уладзімір ПЕРНІКАЎ.



# Ад ідэі рэфарміравання эканомікі на рыначных прынцыпах да дзяржаўнага рэгулявання?

(Заканчэнне. Пачатак у № 292).

Для таго, каб рэальна прыцягнуць замежныя інвестыцыі, неабходна карэнным чынам змяніць падыход да працэсу прыватызацыі.

Па-першае, не трэба баяцца прадаваць дзяржаўную ўласнасць у прыватныя (няхай нават замежныя) рукі. Праблема заключаецца не ў тым, у чый уласнасці знаходзіцца прадпрыемства, а ў тым, як гэта прадпрыемства забяспечвае беларускім грамадзянам задавальненне іх спажывецкага попыту і як яно стварае рабочыя месцы. Вопыт паказвае, што заходнія менеджэры з гэтым звычайна спраўляюцца значна лепш, чым нанятая беларускім уладам дырэктары.

Па-другое, у працэсе прыватызацыі неабходна рэальна аданіць прыватнаму маёмасці. Зноў асноўныя прамысловыя-вытворчыя фонды складаюць у рэспубліцы ў сярэднім 47 працэнтаў, а ў некаторых галінах — 50 пры каэфіцыенте абнаўляльнасці 0,3—2,5 працэнта. Пераважная частка асноўных фондаў устарэла маральна і не здольна вырабляць канкурэнтаздольную, па сусветных стандартах прадукцыю. Тым не менш, гэта ўстарэла абсталяванне беларускае кіраўніцтва калі і згодна прадаць, то па цэнах, якія цяжка прызнаць разумнымі. Натуральна, што заводы па такой цэне і з такім абсталяваннем ніхто не хоча купляць, паколькі ў многіх краінах свету ёсць многа неагружаных, значна больш эфектыўных вытворчых магутнасцей.

Цана прадпрыемства сёння вызначаецца не коштам яго асноўных фондаў, а яго месцам на рынку (кантролем пэўнага сегмента рынку) і здольнасцю выжываць у канкурэнтнай барацьбе. Па гэтых крытэрыях рэальная цана большасці беларускіх прадпрыемстваў вельмі невялікая, а практыка ацэнкі маёмасці прадпрыемстваў, якая прымяняецца, — загнанная. Па сутнасці яна з'яўляецца скрытым рычагом падрыўу працэсу прыватызацыі.

Пры стратэгіі прадпрыемстваў, адсутнасці рэальных планаў іх фінансаванага аздараўлення ці іх невыканання дзяржава павінна прымаць меры для прызнання такіх прадпрыемстваў банкрутамі з іх перадачай у прыватную ўлас-

насць за сімвалічную цану (напрыклад, за 1 рубель).

## Развіццё вытворчай сферы

Сакраментальным пытаннем з'яўляецца вызначэнне напрамку прыцягнення інвестыцый, якія змогуць вырабляць прамысловасць Беларусі і забяспечыць далейшае развіццё вытворчага сектара эканомікі.

Ужо робіцца відавочным, што найбольш сур'ёзны удар па беларускай прамысловасці быў нанесены, калі Расія адмовіла ў прадастаўленні значнай часткі дзяржаўных абаронных заказаў і перамеркавала іх на прадпрыемствы расійскага ВПК.

У той жа час няма надзеі, што нашы прадпрыемствы, якія працавалі на абарону, змогуць пераклучыцца на мірныя рэйкі і вырабляць сродкі вытворчасці для мірных мэтаў. Справа ў тым, што ў краінах СНД інвестыцыйны попыт сур'ёзна знізіўся, а на тых прадпрыемствах, дзе ідзе тэхнічнае пераўзбраенне, аддаюць перавагу імпартаму абсталявання. Сусветны ж рынак сродкаў вытворчасці даўно падзелены, і беларускія тавары страчваюць нават тыя рынкі, дзе яны раней маглі больш-менш паспяхова канкураваць за кошт дэмпінгавых цен.

Значыць, буйныя прамысловыя прадпрыемствы, якія не маюць магчымасці атрымаць ваенныя заказы і не здольныя паспяхова выйсці на сусветны рынак, Беларусі проста непатрэбны. Такія прадпрыемствы трэба разбурыць і перапрафіляваць на выпуск новых тавараў.

Узнікла складаная сітуацыя і з вытворчасцю спажывецкіх тавараў. Айчыныя складанатэхнічныя тавары неканкурэнтаздольныя ў параўнанні з дарагімі вырабамі такіх фірмаў, як «Panasonic», «Sony», «Bosch», «Philips» і іншых салідных міжнародных карпарацый, якія клапоцяцца аб якасці сваіх тавараў. У адносінах да «нізкага цана» — не вельмі высокай якасць айчынных прадпрыемстваў ўступаюць ганконгскім, тайваньскім, тайландскім, кітайскім і іншым вытворцам: тавары з Азіі больш танныя, чым беларускія вырабы з аналагічнымі, адносна невысокімі якаснымі характарыстыкамі. Па та-

варах лёгкай прамысловасці сур'ёзнымі канкурэнтамі для Беларусі з'яўляюцца Турцыя і Кітай.

Ці можна абараніць унутраны рынак высокімі мытнымі пошлінамі, вырабляць і прадаваць тавары ў асноўным для свайго народа? Можна меркаваць, у рамках мытнага саюза гэта нерэальна. На высокія мытныя пошліны з пачуцця салідарнасці з малодшым партнёрам Расія не пойдзе, таму што ў гэтым выпадку рынку атрымаць высокія мытныя бар'еры на свой экспарт (а Расія ёсць што вывозіць). Важна ўлічваць і наступнае: асноўная частка беларускага насельніцтва проста не мае грошай для набыцця такой колькасці спажывецкіх тавараў, каб падтрымаць айчынную прамысловасць.

Ва ўзніклай абстаноўцы застаецца адзін выхад: прыцягваць замежныя кампаніі і выходзіць на міжнародны падзел працы. У гэтым плане Беларусь знаходзіцца ў выгадным геаграфічным становішчы, аднак гэтага недастаткова для прыцягнення інвестараў. Замежныя кампаніі перш за ўсё зацікаўлены ў надзейнасці сваіх інвестыцый, якую забяспечваюць безумоўнае захаванне дзеючых на тэрыторыі законаў і падзаконных актаў.

Але калі наша кіраўніцтва і будзе строга выконваць прымаемыя законы, то можа з'явіцца шанец у тым выпадку, калі мы зможам зрабіць больш таннай рабочую сілу ў рэспубліцы.

Замежны інвестар лічыць за лепшае ўкладваць грошы ў краіны з адносна таннай рабочай сілай, што забяспечвае яму дадатковы прыбытак. Аднак у нашай рэспубліцы кошт рабочай сілы пры адносна стабільным курсе долара і росце ўнутраных затрат хутка рос. Толькі пры рэальным аслабленні валютнага рэгулявання і пры значным паніжэнні курса нацыянальнай валюты кошт рабочай сілы ў рэспубліцы рэзка панізіцца. Акрамя таго, у гэтым выпадку будзе выгадна і экспарт з Беларусі ў іншыя краіны. Гэта ў канчатковым выніку можа прыцягнуць і замежныя інвестыцыі. Аб тым, што замежныя інвестыцыі магчымы, сведчыць, у прыватнасці, такі факт. У 1996 годзе прыток замежных інвестыцый у рэспубліку ў сферу інфармацыйнага бізнесу павялічыўся на 90 пра-

цэнтаў, у банкаўскую і страхавую справы — на 30, у сферу абслугоўвання — на 3.

## Удасканаленне грашова-кредытнай сістэмы

У сферы грашова-кредытнага абарачэння неабходны паступовы пераход ад адміністрацыйнага размеркавання фінансавых рэсурсаў да рэгуляемага грашовага рынку.

Разам з тым, улічваючы рэальную сацыяльна-бытавую абстаноўку ў РБ, нейкі час непазбежна захавацца такія формы кантролю над аперацыямі кредитных устаноў, як прамое абмежаванне аб'ёму кредитнага абарачэння, абмежаванні па відах фінансавай дзейнасці банкаў і г. д.

З інструментаў ускоснага рэгулявання ў пераходны перыяд на першы план выходзіць дысконтная стаўка Нацыянальнага банка РБ, якая цяпер істотна заніжана ў сувязі з тым, што прывязана да афіцыйных, а не рэальных тэмпаў інфляцыі ў Рэспубліцы Беларусь.

Суб'ектам гаспадарання (у тым ліку і дзяржаўным прадпрыемствам) не павінны абмяжоўвацца правы ў выбары банкаў, у якіх яны хацелі б адкрыць рахунок. Тым дзяржаўным (ці калядзяржаўным) банкі, якія знаходзяцца ў складаным фінансавым становішчы, трэба разбурыць і аказаць ім фінансавую дапамогу для паспяховага функцыянавання на фінансавым рынку.

Уздзяенне на надзейнасць камерцыйных банкаў неабходна ажыццяўляць пры дапамозе даволі высокай нормы рэгулявання (не менш як 20 працэнтаў). Аднак з мэтай заахвочвання доўгатэрміновага кредитавання прапануецца налічваць працэнты на рэзервы банкаў, у партфелі якіх доля доўгатэрміновых кредитаў перавышае 15 працэнтаў.

Мэтазгодна таксама адмяніць нормы рэзервовых патрабаванняў на дэпазіты з тэрмінам пагашэння звыш 12 месяцаў. Гэта дазволіць павялічыць працэнты па гэтым відзе дэпазітаў і значыць павялічыць іх прывабнасць, павялічыўшы тым самым узровень зберажэнняў, якія могуць быць выкарыстаны для інвестыцый. Такія меры актыўна прымяняюцца ў развітых краінах.

**Аляксандр ЛУЧАНОК,**  
кандыдат эканамічных навук,  
загадчык аддзела Інстытута  
эканомікі АН Беларусі.

(Заканчэнне будзе).

# Палёт, небяспечны для жыцця. І «ўсяго толькі» за медалямі...

...Разгон быў, што называецца, проста класны. Імклівы катэр стралой пранёсся ўздоўж трампліна, спартсменка сканцэнтравалася, сабраўшы ў кулак усё: нервы і волю, мужнасць і майстэрства. І раптам... Ужо пры выхадзе (не, не пры выхадзе, у прамым сэнсе слова пры выльце — настолькі быў імклівы разгон) на трамплін яна зрабіла нешта нечаканае, проста недаравальнае: хутчэй за ўсё,

спалохаўшыся маючага адбыцца неверагоднага па далёкасці палёту скачка, яна адкінула ўбок фал... Рабіць у водналыжным спорце такое проста забаронена! Некантралюемы кульбіт у павятроў працягваўся па інерцыі ўсяго некалькі імгненняў. Многія з прысутных — удзельнікі чэмпіянату, трэнеры, суддзі, балельшчыкі — схваліліся за сэрцы. Удар аб ваду быў глухі і моцны...

Многія віды спорту называюць спортам мужных, смелых, не пабаюся гучнага слова — адчайных людзей. І не выпадкова: гэта — зусім не перабольшанні. Водныя лыжы — адзін з гэтых відаў.

Гісторыя развіцця іх у нашай рэспубліцы налічвае роўна трыццаць гадоў. І не проста налічвае... Сам тэрмін «гісторыя водналыжнага спорту» ў нас павінен пісацца з вялікай літары.

Як моцна памыляліся мы, не адно дзесяцігоддзе лічыць, што «гісторыя асобы не вызначаюць»... Далдонілі гэта, нібыта «вялікую думку», невядома кім і калі кінуў нашаму штучнаму неардыннарнаму грамадству, у сродках масавай інфармацыі, школьных і студэнцкіх аўдыторыях, у лекцыях і дакладах на самым высокім узроўні. І хаця раз-пораз з'яўляліся людзі, якія сваімі справамі і ідэямі, а дакладней — працай, начыста адхілялі тую «думку», грамадства з падачы ідэалагаві цвёрда стаяла на сваім. Стаяла ў палітыцы, у навуцы, культуры і адукацыі, у эканоміцы... І нават — у фізічнай культуры і спорце, якія на словах былі па-за палітыкай, а на справе спрыялі вырашэнню многіх вялікіх і малых канкрэтных пытанняў і спраў.

Але гэта — іншая тэма. З сярэдзіны шасцідзясятых гадоў стэрэатып мыслення аб тым, што «гісторыя асобы не вызначаюць», узяўся паламаць «нехта» Віктар Наважылаў. Узяўся не ў палітыцы (ведаў і выдатна разумее: пугаю кавадала не рассяўсёды!), не ў навуцы (дзе, дарчы, меў ужо даволі прыстойныя набыткі і ў якой калегі прадказваў добрую будучыню), і нават не ў спорце (у якім ён, шчыра кажучы, быў проста зацyklены), а ў адным, новым для нас відзе яго — водных лыжах.

Чаму ж менавіта ў іх? Сёння Віктар тлумачыць гэта проста, вельмі нават проста: любоў, якая прыходзіць адзін раз і назаўсёды! Так гэта ці не, але ж, як кажуць, было, было... У 1964-м, упершыню ўбачыўшы водныя лыжы, ён ужо на наступны год стаў першым у гісторыі чэмпіёнам Беларусі па водналыжнаму спорту.

— Стаў чэмпіёнам і зразумее: гэта — маё, — прыгадвае Віктар Віктаравіч часы больш чым 30-гадовай даўнасці.

А літаральна на наступны год паволі пай-

шла па рэспубліцы пагалоска пра нейкіх фанатаў-дзівакоў, што носяцца па вадзе на нейкіх спецыяльных лыжах на вадасховішчы «Пічч» пад Мінскам, прымацаваўшыся да катара звычайнай вярэўкай... Праўда, той, хто бачыў гэта на свае вочы, заўсёды дадаваў: відовішча проста цудоўнае, ажно дух займае!

Неўзабаве пра дзівакоў дазнаўся сам Пётр Міронавіч Машэраў. І не толькі дазнаўся... Хутчэй за ўсё, пачуў наш тагачасны слыны і вельмі добразычлівы да людзей кіраўнік аб тым, што водныя лыжы — вядома ж, не як від спорту, а як захваленне — вельмі ўжо ў нашане ў белакаменнай: многія з высокапастаўленых чыноў (ледзь не сакратары і члены Палітбюро ЦК КПСС, а што датычылася міністраў СССР — дык тоё было дакладна) рэгулярна гадзіну-другую «ганяюцца» на гэтых дзівоцных лыжах нават па Маскве-рацэ (у дужках зазначу: гэта не анекдот! Так было на самай справе. Федэрацыю водналыжнага спорту СССР, напрыклад, доўгі час узначальваў Іван Фралов — спачатку член ЦК КПСС і галоўны рэдактар газеты «Правда», а пазней — сакратар ЦК партыі. Я сам аднаго разу бачыў яго на водных лыжах). Вылучыўшы некалькі вольную хвіліну, Машэраў наведваў Пічч, каб на свае вочы ўбачыць тых фанатаў. Выказаўшы шчырае захваленне справай энтузіястаў, вельмі цёпла пагутарыўшы з Віктарам Наважылавым, Пётр Міронавіч паабяцаў сім-тым дапамагчы, пажадаў плёну ў трэнероўках і высокіх паказчыкаў па самага высокага рангу спаборніцтвах.

Слова сваё партыйны кіраўнік рэспублікі тады стрымаў. Спраўдзілае свята было ў тым, што створаным партыйным водналыжным клубе «Алімпія» на Піччы, калі па даручэнню Машэрава водналыжнікам купілі самы мадэрныя па тым часе катэр югаслаўскай вытворчасці.

У добры час, што называецца, было выкажана Машэравым і пажаданне вялікіх поспехаў на спаборніцтвах і турнірах. І хаця сцвярджаюць, што лічбы — рэч сухая, без іх тут проста не абыйсцяся.

Выхаванцы спартыўнага клуба «Алімпія» за 30 гадоў яго існавання звыш 50 разоў станавіліся чэмпіёнамі свету і Еўропы. На іхнім рахунку 17 сусветных і кантынентальных рэкордаў, а рэкорд Марыны Амялянчык у фігур-

ным катанні на лыжах з'яўляецца рэкордам рэкордаў — ён трымаецца ўжо 12 (!) гадоў. На чэмпіянатах і першынствах былога Саветскага Саюза водналыжнікі «Алімпіі» заваявалі звыш 300 (!) медалёў. Сярод тых, хто мае дачыненне да гэтых узнагарод, заслужаныя майстры спорту Інеса Потэс, Марына Амялянчык, Юлія Грамыка, майстры спорту міжнароднага класа Генадзь Важнік, Віктар Мельнік, Аляксандр Мінянок, Вольга Стальнова, Дзмітрый Яскевіч, Алег Надзін, Вольга Паўлава, Алена Мазоўка, Сяргей Нізоўкін, Аляксандр Кадылінскі, Святлана Кабялка, Алег Кулеш... І, нарэшце, факты-лічбы з біяграфіі самаго першапачатковага водналыжнага спорту ў Беларусі, заснавальніка клуба «Алімпія», заслужанага трэнера СССР і БССР Віктара Віктаравіча Наважылава: 18 гадоў ён узначальваў зборную Саветскага Саюза, 30 гадоў кіруе зборнай нашай рэспублікі.

Трыумф?! Безумоўна.

Пераможнае шасце па спартыўных арэнах кантынента і свету?! Так.

Звон медалёў і кубкаў?! Вядома ж.

Гукі фанфар і мелодыя гімна? Безумоўна...

Аднак як рэдка і мала ўспамінаем і гаворым мы пра іх працу — штодзённую, шматгадзінную, у прамым сэнсе слоў — да сёмага поту, да крывавага мазалёў на руках!

У спактоў і дождж, ранняй вясной і позняй восенню яны — на трэнероўках, тут, на стаўшай родным домам Піччы. Дзесяткі, а то і сотні разоў паўтараюць зноў і зноў камбінацыі, скачкі, фігуры, трукі. Рукамі, нагамі, увуглоў ўсім целам пасля дзюх-трох такіх трэнёравак, паводле шчырых прызнанняў мне «зорак» з каманды Наважылава, ужо практычна не валодаеш... Аднак назаўтра ўсё паўтараецца спачатку.

А яшчэ — такія, як апісаныя ў самым пачатку гэтага артыкула, падзенні, зрывы, няўдала выкананыя элементы... Бывае — і так часта! — усё: расчараванні і незадаволенасці (трэнера — вучнем і вучня — трэнерам), слёзы і нават абцяжненні кінуць усё гэта назаўсёды... Ды дзе там!

Многіх, ды практычна ўсіх, водналыжнікаў (вядома ж, спартсменаў, а не аматараў пакацання на лыжах па азёрнай ці рацённай роўнядзі) спасцігаюць страсенні і пераломы, іншыя моцныя, сур'ёзныя і небяспечныя для здароўя траўмы. Але... Мінае месяц, другі, паўгода — і яны зноў тут, на Піччы. І зноў пачынаюцца будні: раскаткі, пракручванні — спачатку ў думках, а потым і на вадзе — ранейшыя праграмы: складаныя, рызыкаваныя... І пры гэтым амаль ніхто — ні вопытны і сталы ўжо 25-ці 30-гадовы майстар, ні толькі пачынаючыя хлопчыкі ці дзяўчынкі — не скардзіцца, не расчароўваецца. Слабавольныя, баязлівыя, слабыхарактарныя ў водналыжны спорт проста не ідуць!

...Яны не хочуць спагад, паслаблення ў спачуванні да сябе. Ім бы трохі больш увагі: што-кольвечы з інвентару, амуnicy. І — паваргі: што мы ведаем пра іхнае штодзённае будні, урэшце — пра іх саміх, гэтых мужных, адчайных, баявых Майстроў!

**Анатоль МЯСНІКОЎ.**

Мінск—Лондан—Мінск.

**А**ПРЫТОМНЕЛА Іра Турэц толькі праз паўтары гадзіны — у адным са шпіталью прыгарада англійскай сталіцы. Першае, што прашаптала, убачыўшы побач Віктара Віктаравіча: «А як выступіла Алеска?» І да горла Віктара Наважылава, які пабачыў на сваім спартыўным і трэнерскім шляху ўжо не адзін такі выпадак, падступіў камік.

— Усё добра, Ірка! Навошта ж ты зрабіла так?! Колькі разоў казаў я вам: фал нельга выпускаць з рук ні пры якіх абставінах...

Толькі потым я даведваюся: выпадак з Ірай Турэц для большасці суддзяў, спецыялістаў, трэнераў і нават удзельнікаў чэмпіянату Еўропы па водных лыжах сярод юніёраў хаця і стаў нечаканым, аднак не быў чымсьці неверагодным, раней ім набачаным. Тым не менш, перапахлох быў вялікі: той факт, што маладая спартсменка страціла прытомнасць і доўгі час не прыходзіла ў сябе, узрушыў літаральна кожнага. І толькі адзін «бос» з расійскай каманды, у якога я паспрабаваў высветліць, чым такі выпадак зазвычай заканчваецца, ахрысціў здарэнне па-свойму — ледзь не сімуляцыяй...

Што ж, падумалася мне, няхай табе, чалавеча, суддзёй будзе Бог!

Са страсеннем мазгоў і вялікай ранай на падбородку мы ўсё ж забралі тады Іру Турэц з англійскага шпіталью. Віктар Наважылаў расказаў мне потым, што такое з ёй сёлета ўжо здаралася... А убачыўшы ў адказ мой здзіўлены выраз твару, ён інтэлігентна прамаўляў: маўляў, што вы, аматары спорту, ды і журналісты, ведаеце пра таямніцы спорту...

...Таямніцы спорту. І сапраўды, што гэта такое?

**Адны** «бачаць» у іх бляск медалёў і кубкаў, узыходжанне на п'едэстал, чуюць гукі фанфар і мелодыі нацыянальных гімнаў...

**Другія** «бачаць» дагаворныя матчы, падтасоўкі вынікаў спаборніцтваў — нават вельмі высокага ўзроўню...

**Трэція** «адчуваюць» у тых таямніцах вялізныя скрытыя грошы: камерцыйныя старты, рэкламныя, спонсарскія, дабрачынныя сродкі...

«Бачаць», «адчуваюць» што-кольвечы ў таямніцах вялікага спорту і чацвёртыя, пятныя, дзесятыя... На вялікі жаль, вельмі мала хто бачыць і адчувае ў іх, несумненна, самае-самае галоўнае — **Працу!**

Іру Турэц, наколькі мне вядома, вярнулі ў строй крывы больш чым праз месяц. Віктар Наважылаў, як і заўсёды ў такіх неардыннарных, складаных і цяжкіх сітуацыях для яго асабіста, узяў, што называецца, на ногі ўсю мінскую медыцыну. З дапамогай самых высокакваліфікаваных медыкаў ён найперш пастараўся перакачаць родных Ірыны ў тым, што, нягледзячы на сумны выхад таго старту ў Англіі, трагедыя, дзякуй Богу, не здарылася, драматызаваць падзеі зусім не варта, а ў маладой спартсменкі наперадзе — вялікая будучыня. Яно так: Іра па-сапраўднаму таленавітая, настойлівая, працавітая і шчырая... Цяжка, вядома, меркаваць, наколькі тыя довады аказаліся для родных аргументаванымі. Сама ж Турэц нават пасля такіх двух, на працягу аднаго спартыўнага сезона, узрушэнняў развітвацца з вялікім спортам зусім не збіраецца.



# ГАЗЕТА Ў СКЛАДЧЫНУ

## ...наведаць пасялковую бібліятэку

**Н**ЕЯК У ВЕСЦЫ Каз'яны Браслаўскага раёна гасцяваў у знаёмага настаўніка. Зазірнуў «на агеньчык» былы калега гаспадары. Між іншым зайшла размова і пра падпісную кампанію. Пазнейшы госьць успомніў:

— Дык што, Іосіфавіч, як раней: ты — «Звязду», я — «Народную»? Ці можа памяняем якую газету?

Мне растлумачылі, што яны спецыяльна выпісваюць розныя газеты, каб потым можна было абмяняцца. Выпісваць некалькі выданняў, як раней, сёння не выпадае. Дарагавата.

— Што там, у нас некаторыя вясцоўцы складаюцца і выпісваюць газету на дзве-тры хаты.

Пасля гэтага выпадку мяне зацікавіла: а ўвогуле, як і што чытае сёння глыбінка? З перыядычным друкам, падпіскай на яго больш-менш сітуацыя зразумелая. Яскрава гаворыць пра гэта зніжэнне тыражаў газет. Але ж для нашага грамадства, у тым ліку і для нашай правінцыі, ва ўсе гады савецкай улады вялікае значэнне мелі бібліятэкі. Як сховішча кніг, перыядычных выданняў.

І ў гэтай справе, як у большасці іншых, у гады развіцця сацыялізму была дасягнута высокая ступень цэнтралізацыі. Яна, уласна кажучы, захавалася і да сённяшняга дня. У кожным раёне існуе цэнтралізаваная бібліятэчная сістэма, якая аб'ядноўвае ўсе сельскія, пасялковыя бібліятэкі. «У карані», зразумела, раённая бібліятэка, якая мае найбольшы кніжны фонд. А ўсе раённыя цэнтралізаваныя бібліятэчныя сістэмы «замыкаюцца», напрыклад, у Віцебскай вобласці на абласны бібліятэчны калектар. Дырэктар яго Ірына Лук'янава расказвае:

— Нам удалося захаваць бібліятэчную сістэму ў вобласці. А на 21 сельскі раён гэта каля 800 бібліятэк. Горшая сітуацыя з бібліятэкамі тэхнікумаў і ПТВ, прафсаюзнамі, тэхнічнымі бібліятэкамі. Але і для існуючых нялёгкае часу. Галоўнае — недахват грошай. Тыя сродкі, якія адпускаюцца на закуп кніг, дазваляюць адпраўляць на раён некалькі, а то і адзін экзэмпляр нейкага выдання. Хоць і накіроўваюцца работнікі гандлю для закупу кніг у Маскву, Санкт-Пецярбург — разнастайнасцю выданняў пахваліцца цяжка.

З гэтымі словамі нельга не пагадзіцца. Мне рэгулярна даводзіцца бываць у Пастаўскай раённай бібліятэцы. І калі сёлета знайшліся сродкі для таго, каб падпіскаца на хача б асноўныя перыядычныя выданні, то з кнігамі сітуацыя пагаршаецца з кожным годам. Сёння ці паступае ў бібліятэку трыццаць кніг ад таго аб'ёму, што было раней. Калі ўлічыць, што бібліятэка пазбавілася ад літаратуры з яўнай ідэалагічнай афарбоўкай мінулых гадоў, што фонд яе старэе, — малюнак не зусім радасны. Новае кніга становіцца тут падзеяй.

А чытачоў, між тым, болей. Гэта адначасна ўсе работнікі раённых біб-

ліятэк, з кім даводзілася размаўляць. Раней, што тут хаваць, бывала і такое, што для справяднасці, для таго, каб захаваць ці павысіць катэгорыю бібліятэкі, яе работнікі заводзілі і «мёртвыя душы». Цяпер гэта не патрэбна, рэальна колькасць чытачоў, асабліва ў раённых цэнтрах, ужо дазваляе і без прылісак прэтэндаваць на стан бібліятэкі з высокай наведвальнасцю. І ўжо сярод чытачоў узнікаюць прапановы аб арганізацыі платнай выдачы кніг. Прапановы, на мой погляд, абгрунтаваныя. Сёння харошую і вельмі дарагую кнігу набыць у краме можа не кожны. А вось знайсці некалькі тысяч для таго, каб узяць яе на пэўны тэрмін у бібліятэку, зноў.

У апошнія дзесяцігоддзі развіцця сацыялізму кніга, як гаворыцца, шырока пайшла ў масы. І тлумачыцца гэта, вядома ж, не толькі тым, што савецкія людзі, дзякуючы павышэнню свайго матэрыяльнага ўзроўню, сталі купляць мэблю, якой вельмі павялічылі кніжныя наборы. Рос культурны ўзровень людзей, выдавалася ж не толькі ідэалагічна вывераная літаратура. Так што сёння практычна ў кожнай сярэдняй сям'і ёсць больш-ці меншы кнігазбор. Ды толькі ці папаўняецца ён у апошнія гады? Гаворка тут не ідзе пра сталічную інтэлігенцыю, пра людзей, для якіх літаратура — прафесійнае занятка. Не, сярэдняя сям'я ў правінцы. Наколькі сведчыць мой вопыт, мае назіранні — калі і з'яўляюцца навінкі, то ў асноўным гэта так званыя «бліскучыя». Кнігі ў супермаркетах, само знешняе афармленне якіх сведчыць аб змесце. Зусім нядаўна нашым людзям выдадзены дазвол на чытанне літаратуры такога кшталту. І цікавасць зразумелая. Да таго ж сур'ёзныя кнігі выдадзены ўсё менш, ды і кошт некаторых такіх выданняў яўна перавышае пакупную здольнасць сярэдняга грамадзяніна.

У такой сітуацыі бібліятэка, і толькі яна, можа дапамагчы сапраўднаму чытачу. Але і ў бібліятэках напор «бліскучых» кніг вельмі моцны.

Паглядзім на сітуацыю крыху зводдаль: калі ў сталіцы, абласных цэнтрах і іншых буйных гарадах бібліятэкі яшчэ больш-менш паспяховыя спраўляюцца са сваімі функцыямі, бібліятэкі ў раённых цэнтрах хоць нешта ды атрымліваюць з абласных бібліятэк, то ў самой глыбіні, на вёсцы, у невялікіх мястэчках бібліятэкі апынуліся ў апошні раз у ролі самых абдзеленых. Пра кнігі гаворка ўжо амаль што і не ідзе. Няма магчымасці ў такіх бібліятэках выпісваць нават перыядычныя выданні, найчасцей справа заканчваецца тым, што на бібліятэку выпісваецца раённая газета.

Вось што расказвае Марыя Баравік, бібліятэкар з Падсвілля Глыбоцкага раёна, член Саюза пісьменнікаў.

— У нашым населеным пункце каля трох тысяч жыхароў, можна ска-

заць, каля двухсот чалавек актыўных чытачоў, ды яшчэ пяцьсот дзяцей, якія таксама цягнуцца да кнігі. А вось што мы можам ім прапанаваць? Старажы кніжны фонд, старыя даведнікі і энцыклапедыі. Ды што там, сёлета ў бібліятэку не паступіла наводнай беларускай кніжкі. Не ведаю, як там у гарадах, а ў нашай глыбіні людзі больш ці менш чытаюць. Звяртаю ўвагу на тое, што нават наша мясцовая інтэлігенцыя — медыкі, настаўнікі і г. д. — менш сябруюць не толькі з кнігай, але і з газетай. Можна тлумачыць усё дарагоўляй выданняў, але, напэўна, не толькі ў гэтым прычына.

У апошнія гады на Віцебшчыне яўна акрэслілася наступная тэндэнцыя: у сельскіх, асабліва невялікіх бібліятэках адбываецца так званы перагляд нагрузак. І бібліятэкары пачынаюць працаваць ужо не на поўную стаўку, а напалову, часам на адну чвэрць стаўкі. І, дарэчы, вялікіх прэчанняў з іх боку няма. Хоць і ёсць пэўныя страты ў заробку, але гэта не такія вялікія грошы. Затое ў работнікаў бібліятэк з'яўляецца шмат вольнага часу. А на вёсцы, дзе ў кожнага чалавека сёння невялікая гаспадарка, шмат зямлі — гэта вельмі важна. Людзі цудоўна разумеюць, што, апрацоўваючы зямлю, гадуючы жывёлу, яны будуць для сям'і мець больш, чым бавячы час у бібліятэцы. Такім чынам, падсобная гаспадарка пакрыху з'ядае нашы сельскія бібліятэкі. Іх пакуль што на Віцебшчыне налічваецца каля васьмісот. Але колькі з іх сёння працуюць з поўнай эфектыўнасцю?

Як мне здаецца, цэнтралізаваная бібліятэчная сістэма, такая вялікая колькасць гэтых устаноў — спадчына нядаўняга мінулага, з якой нам не трэба спяшацца развітацца. Бо, як бы дрэнна ні працавала бібліятэка, якім бы бедным ні быў яе фонд — яна ўсё роўна з'яўляецца ў нашай беднай, закінутай усімі вёсцы ачагом культуры. І няхай зараз у неацэпенную бібліятэку ў аддаленай вёсцы за дзень прыйдзе ўсяго адзін наведвальнік, які-небудзь дапытлівы хлопчык. Магчыма, праз гады гэты хлопчык стане славаю нашага народа.

Алесь КАСЦЕНЬ.

Віцебская вобласць.

**С**ТАЛІЦА, ШТО НІ КАЖЫ, заўсёды знаходзіцца ў больш выгадным становішчы. А таму са сваёй «інспекцыяй» я вырашыла накіравацца ў звычайную пасялковую бібліятэку і выбрала для гэтага г. п. Смілавічы Чэрвеньскага раёна. Маленькай яе назваць няк немагчыма, бо кніжны фонд смілавіцкай бібліятэкі налічвае каля 18 тысяч экзэмпляраў (па памерах — гэта другая ласка для цэнтральнай у г. Чэрвені бібліятэка раёна). Аднак мае пытанне «Чым жыць бібліятэка сёння?» выклікала ў старшага бібліятэкара Ірыны Васільевы Гарбацкоў горкую ўсмішку. Чаму горкую, мяркуюце самі. Ці могуць выклікаць аптымізм у работнікаў кніжнага храма наступныя лічбы: летас бібліятэчныя паліцы тут папоўніліся 152 навінкамі. Сёлета яшчэ горш: каля 70 (!) кніг (прычым большасць з іх паступілі ўзамен згубленых чытачамі). Лепшыя часы для сельскіх бібліятэк скончыліся, як высветлілася, тры чатыры гады таму, калі за год бібліятэка атрымлівала па 1100—1600 экзэмпляраў новых кніг, а спісвалася літаратуры значна менш, чым паступала (па 400—600 экзэмпляраў).

Затое сёння кніжныя фонды значна «страцілі ў вазе»: так, у 1995 годзе бібліятэкай былі спісаны 1402 кнігі, ды і сёлета гэтай лічба наўрад ці зменшыцца. Але не спяшайцеся думаць, што на звалку адпраўляюць кнігі, якія пацярпелі ад часу ці ад рук нехайнага чытача. Зусім не! У макулатуру ператвараюцца толькі маральна ўстарэлыя кнігі і брашуры, якім не суджана больш ніколі знайсці свайго чытача. Аднак існуе дырэктыва «зверху», згодна з якой бібліятэкам рэкамендуецца абмежаваць спісанне. Магчыма хтосьці спадзеецца, што хлам ад беражлівых да яго адносінаў ператворыцца ў золата? Калі б такое было магчыма...

Зрэшты, час бярэ сваё, і, па логіцы, на месца партыйнай літаратуры, якая адшліў у мінулае, сёння павінна заступіць новая, што адпавядае патрэбам часу. Але ж яе якраз і няма, ва ўсякім разе, у «правінцыйных» бібліятэках. Напрыклад, мне паскардзіліся на адсутнасць у іх літаратуры па гісторыі Беларусі, у якой адчуваецца зараз вострая патрэба. Адсутнічае таксама сучасная навукова-папулярная літаратура і дапаможнікі для навучэнцаў. Тым больш, нікому нават днём з агнём не суджана знайсці тут творы сучаснай замежнай літаратуры. Адзінай крыніцай, дзякуючы якой у кнігалюбаў былі магчымыя некалькі арыентавацца ў сучасным літаратурным свеце, заставаліся

літаратурныя часопісы, «таўстушкі», як іх ласкава называлі. Але і яе чытачы пазбавіліся: сродкаў на набыццё вядомых расійскіх перыядычных выданняў сёння няма. Як мне казалі, адзін настойлівы малады чалавек, не знайшоўшы ў смілавіцкай бібліятэцы неабходнай яму «Інэстранной літаратуры» не паверыў бібліятэкарам, якія паспачувалі яго гору, і накіраваўся па часопіс аж... у горад Чэрвень. Як жа ён здзіўляўся, калі высветліў, што нават у раённай бібліятэцы на гэты год не аформлена падпіска ні на адзін расійскі літаратурны часопіс. Так што вельмі можа быць, што хутка такія імёны, як Юрый Кублановскі, Аляксей Цвяткоў, Навум Каржавін, Валерыя Нарбікава, Уладзімір Пялёвін і многія-многія іншыя так і застануцца для чытача раённай, а тым больш сельскай бібліятэкі неадкрытымі.

Затое масавая літаратура, якая запаліла ўсе кніжныя магазіны рэспублікі, пранікла, нягледзячы на сваю дарагоўлю, нават сюды. Кажуць, на дэтэктывы, меладрамы, «жахі» і фантастыку ёсць попыт, воль і з'яўляюцца на бібліятэчных паліцах творы сучасных замежных «класікаў» з інтрыгучымі назвамі «Мёртвыя вочы», «Пярэваратні», «Даця каханні», «Касмічная лапа», «Помста», «Фантомы» (вышэйназваныя літаратурныя опусы — паступленні гэтага года). Аб густах, увогле, не спрачаюцца... А вось заядлыя кнігалюбы смілавіцкай бібліятэкі, як мне паведамілі, перачытаўшы ўсю літаратуру, дастойную ўвагі, пайшлі «па другому кругу», таму руская класіка перажывае тут сваё другое (а магчыма, ужо і не другое) нараджэнне.

З вялікім задавальненнем чытаецца ў Смілавічах і беларуская літаратура. Затое ў спісе папярэдняга гэтага года я «знайшла» толькі чатырох беларускіх мэтраў: Я. Купалу, С. Грахоўскага, У. Караткевіча і В. Чаропку. Магчыма, менавіта гэтымі імёнамі вычэрпваецца нацыянальная літаратура? Проста няма сродкаў.

Так што думка Маркса і Энгельса аб тым, што кожны, у кім сядзіць Рафаэль, павінен мець магчымасць бесперашкодна развівацца, з'яўляецца актуальнай сёння як ніколі. Грашовыя сумы, якія выдзяляюцца на ўтрыманне кніжных храмаў сёння, прымушаюць сур'ёзна задумацца над тым, што ж будзе з імі заўтра. Бо ў Чэрвеньскім раёне, як паведамілі ў цэнтральнай бібліятэцы Чэрвеня, на падтрыманне ў бібліятэках жылца ў гэтым годзе было выдзелена 15 млн. рублёў, а ў раёне ж 34 бібліятэкі! У суседзяў і таго горш: у Барысавскім раёне выдзелена 12 млн. рублёў, Валожынскім — 6, Бярэзінскім — 5 млн. рублёў (заўвага: сюды не ўваходзіць кошт падпіскі на перыядычныя выданні). Але абсалютнымі «рэкардсменамі» ў сумным «хіт-парадзе», безумоўна, сталі Крупскі і Уздзенскі раёны, якія выдзелілі на высакародныя мэты аж па 2 і 1,5 млн. рублёў адпаведна!

Вось так і паміраюць бібліятэкі: толькі летас іх стала ў рэспубліцы на 93 менш, а ўсяго за пяць апошніх гадоў у краіне знікла 677 бібліятэк (6 з іх — у Чэрвеньскім раёне). Кажуць, што кніга — гэта люстэрка. Страшна, аднак, што, магчыма, хутка нам і паглядзецца не будзе куды.

Надзея НІКАЛАЕВА.

Мінская вобласць.

## ПІСЬМО З КАМЕНТАРЫЕМ

# Хто і як можа вылечыць ад псарыязу?

Рэгулярна чытаю вашу газету, якая, безумоўна, заваявала сэрцы многіх і многіх падпісчыкаў. У ёй ёсць шмат карыснай і цікавай інфармацыі, а галоўнае — павага да тых, хто яе чытае, а яшчэ клопаты ад людзей. Вось у мяне ўзнікла неабходнасць звярнуцца да вас па дапамогу. Справа ў тым, што цяпер тысячы людзей, у тым ліку і я, пакутуюць ад скурнай хваробы — псарыязу, якая проста унікальная па сваёй сутнасці: ні адзін медык-дэрматолог яшчэ не вылечыў ніводнага такога чалавека. І нават не ведае сапраўдных прычынаў, якая выклікае гэта захворванне, хоць і прытрымліваецца агульнага сцвярджэння: яно, маўляў, узнікае на нервовай глебе. Я згодны з гэтым, і ў той жа час не згодны. Так, у мяне паявілася гэта неадступная хвароба пасля нервовага стрэсу ў дзевяноста першым годзе, у выніку адной сітуацыі, калі я цудам застаўся жыць. Пасля гэтага і пачалі паўляцца на целе так званыя «бляшкі» — вялікія і малыя. І вось ужо пяць гадоў ніякіх зрухаў пры лячэнні. Пяць гадоў! Але ж дзесяткі тысяч людзей пакутуюць ад гэтай хваробы па дзесяць, дваццаць і больш гадоў, а калі яна спадчынная, то і ўсё сваё жыццё. Медыцына супраць яе бяспільная. Гэта адназначна. Я сустракаўся з дзесяткамі людзей, якіх «лечаць» ужо працяглы час — і ўсё безвынікова.

...Цяпер паявіліся розныя «кашпіроўскія» і да іх падобныя, якія за 700 «залатых» абяцаюць дапамагчы метадам кадыравання. З адным такім «доктарам», прытым, паколькі ён лічыць сябе вядомым, хацелася сустрэцца

асабіста. Але пасля таго, як яго сакратарка за любую плату запісала па-за чаргой мяне на сеанс кадыравання да «цуда-доктара», а я сказаў, што калі ён ашуквае людзей і мяне таксама абядае за кошт пальца, то яму давядзецца кадыравацца ў хірургаў-траўматолагаў, мне тая ж сакратарка заявіла, што гарантыі на поспех няма. І, як я затым высветліў, нікога ад псарыязу гэты «лекар» не пазбавіў.

**Выказаць думку па гэтым допісу мы папрасілі намесніка начальніка Галоўнага ўпраўлення медыцынскай дапамогі Міністэрства аховы здароўя Генрыха КАРНІЦКАГА:**

— Адрасу хачу сказаць, што аўтар пісьма ўяўляецца з нейкім дзіўным поглядам на свет. Чалавек і сам не ведае, каму верыць, бо нікому не верыць. А калі сказаць больш канкрэтна пра яго хваробу, то з псарыязам, калі гэта не цяжкая форма, можна жыць доўгія гады. Так, бываюць і складаныя, цяжкія формы, але, відаць, не ў дадзеным выпадку. Іншая справа ў тым, што на сённяшні дзень, сапраўды, з'яўляюцца паходжанні гэтага захворвання да канца не даследавана, дакладна невядома. Так званыя этыялагічныя фактары бываюць рознымі і яны могуць выклікаць многія прычыны. А калі невядома прычына, зразумела, складана лячыць.

Вось таму, пэўна, некаторыя хворыя, як і С. Яцыновіч, не вераць нам, медыкам, а больш спадзяюцца на «бабак-шаптух», так званую народную медыцыну, розных лекараў тыпу «кашпіроўскіх». Аднак, зазначу, мы добра ведаем, што гэта за «лекары» — яны ў дзяржаўнай медыцыне не працуюць, а перш-наперш з'яўляюцца прыватнымі прадпрыемствамі. І ваш

Я, паважанае рэдакцыя, хачу звярнуцца праз вашу газету да людзей — маіх сяброў па нашчасцю, каб яны не верылі розным «кашпіроўскім» і да іх падобным.

Толькі народная медыцына здольна вылечыць і мяне, і многіх-многіх іншых, хто мае патрэбу ў дапамозе. Толькі «бабкі-шаптухі» (як кажуць у народзе) могуць і ўмеюць лячыць гэту хваробу. Медыкі самі раюць тым, хто ім бліжэй па той ці іншай прычыне, ісці да

такіх бабулеч.

А яшчэ я хачу звярнуцца да сваіх суайчыннікаў і папрасіць дапамогі. Хто валодае сакрэтам лячэння псарыязу, будзьце міласэрныя і падзяліцца гэтым сакрэтам. Дзесяць дзясяткаў, якія сёння пакутуюць ад яго, дзесяць жанчын-маці, дзесяць нас, мужчын, якія не могуць знайсці сродкаў ад гэтай бяды.

Сяргей ЯЦЫНОВІЧ.

г. Маладзечна.

такіх хворых!

Перш за ўсё трэба навучыцца з ёй жыць. Галоўнае — ні ў якім разе не варта гэта захворванне заганяць «унутр» сябе.

У заключэнне хачу парайць гэтай хворому: няхай ён звернецца да нас, у наша ўпраўленне, мы яго накіруем да дэрматологаў-прафесіяналаў, і, магчыма, яны яго вылечыць.

Публікацыю падрыхтаваў Іван БРАЛКА, рэдактар аддзела пісьмаў «Звязды».

Малюнак А. СКРЫПКО.





Анатоль ЦЮЦЮНОЎ:

# «ТОЛЬКІ ТЭХНІЧНЫ ПРАГРЭС МОЖА ЗАБЯСПЕЧЫЦЬ ПОСПЕХ СПРАВЫ»

**Х**ОЦЬ ПРАЙШЛО ўжо некалькі месяцаў, як з канвеера новай аўтаматызаванай лініі РК-1650 па выпуску паліва-най пліткі 300х300х8 міліметраў сышлі першыя вырабы, але і сёння ў памяці свежыя падрабязнасці, звязаныя з гэтай знамянальнай падзеяй, — гаворыць Анатоль Дзмітрыевіч. — Пуск лініі, аналагаў якой не мае ніводная краіна СНД, — сама па сабе з'ява ўнікальная. Тым самым мы выйшлі на ўзровень вытворчасці, што, без перабольшвання, адпавядае еўрапейскаму ўзроўню. Лінія была закуплена (дарэчы, на сродкі ААТ «Керамін») у вядомай італьянскай фірмы «Састі», якая з'яўляецца вядучай кампаніяй у свеце па выпуску абсталявання для вытворчасці керамікі.

Чаму мы, калі даводзіцца лічыць літаральна кожную капейку, пайшлі на выдаткаванне немалых сродкаў, каб наладзіць новую вытворчасць? Спашацца з гэтым быццам бы не было ніякіх прычын: прадукцыя і так ішла, што называецца, з колаў, бо попыт на яе быў і заставацца высокі. Аднак жыццё трэба не толькі сённяшнім днём, але і смялей зазіраць у будучае, звяртаць свой час па новаму гадзінніку, глядзець, што зараз дыктуюць тэхнічны прагрэс і мода. Некалі мы выпускалі керамічную плітку 150х150х8 міліметраў. Аднак да таго часу ў свеце павысіўся попыт на больш буйную па памерах плітку. А таму пачалі выпускаць яе памерам 200х200, потым 250х200, 300х250 мм. А пакупнік патрабаваў ужо новых узораў: 300х300 мм. Дарэчы, менавіта на такую плітку зарыентавана Еўропа. І з гэтым нельга не лічыцца. Таму, узяўшы ўсе «за» і «супраць», параіліся з акцыянерамі, цвёрда вырашылі: трэба набыць новую лінію. А паколькі заканадаўцамі моды тут з'яўляюцца італьянцы, звярнуліся ў фірму «Састі», з якой, дарэчы, і раней мелі справу. Тым згадзіліся паставіць яе нам за адпаведную плату, зманціраваць і запусціць у вытворчасць. Улічваючы пэўныя фінансавыя цяжкасці, нам, безумоўна, хацелася неяк зменшыць выдаткі, звязаныя з яе набыццём. Мы разважалі так: навошта везці з Італіі металічныя каркасы, нейкія дадатковыя прыставак і аснастку, калі ўсё гэта можна вырабіць на месцы? Намнога танней і прасцей. Падлічылі выдаткі. Аказваецца, можна такім чынам эканоміць неадзін 18—20 працэнтаў ад сабекошту лініі. Не сказаць каб італьянцаў вельмі задаволіла наша прапанова: ім хацелася атрымаць за ўсё цалкам і спаўна. Але і яны мусілі пайсці на кампраміс, бо сёння ва ўсім свеце адчуваецца востры дэфіцыт сродкаў. У сваю чаргу паабяцалі самы жорсткі кантроль за той часткай дэталей і вузлоў, што будзем вырабляць у сябе. Нездзе ў маі пачалі мантаж, а ўжо ў жніўні лінія была адладжана і запушчана ў вытворчасць. Для нас — двайная радасць: атрымалі сучасную ўстаноўку магутнасцю каля мільёна квадратных метраў палівавай пліткі 300х300 міліметраў у год, а яшчэ эканомілі каля 20 працэнтаў сродкаў. Вось што значыць знайсці агульную мову з пастаўшчыком.

— «Керамін» — марка вядомая не толькі ў нашай краіне, але і ў блізкім і далёкім замежжы. А які ўвогуле асартымент вашай прадукцыі?

— Наша прадпрыемства выпускае фасадную цэглу, плітку для ўнутранай абліцоўкі, плітку для падлогі (звычайная і палівавая), чарапіцу плоскую і

Сёння, безумоўна, усім цяжка. Сумны пяцігадовы юбілей распаду некалі вялікай краіны аптымізму нашаму народу не дадаў, наадварот, чым далей да таго ракавага снежаньскага дня 1991 года, тым больш ясна ўсведамляем, якая бездань чакала Беларусь пасля разрыву адзінага эканамічнага арганізма. Падзенне, безумоўна, было, аднак калапс не наступіў. І перш за ўсё дзякуючы намаганням грандаў айчынай індустрыі, якія здолелі выстаяць у бушуючым моры эканамічных і фінансавых узрушэнняў. Сярод тых, хто не толькі не зменшыў аб'ёмаў выпуску прадукцыі, але і няспынна нарошчвае свой вытворчы патэнцыял, — адкрытае акцыянернае таварыства «Керамін». Створанае на базе вытворчага аб'яднання «Мінскбудматэрыялы», ААТ увабрала ў сябе вопыт некалькіх пакаленняў стваральнікаў будматэрыялаў, з якімі сёння заваёўвае ўсё новыя і новыя рынкі.

Высокую ацэнку вытворчым здабыткам яго працаўнікоў даў Прэзідэнт краіны Аляксандр Лукашэнка, які ў жніўні гэтага года наведаў ААТ «Керамін», і дэталёва азнаёміўся з умовамі працы і быту работнікаў прадпрыемства, роўнага акому няма, бадай, не толькі ў СНД, але ва ўсёй Еўропе.

Што сёння найбольш адрознівае нашых суайчыннікаў ад замежнікаў? Перш за ўсё нейкія насцярожанасць, падазронасць, пахмурнасць. Вядома ж, пры такім жыцці не да веселасці. А калі днямі давялося прайсці па цэхах «Кераміна», то ўбачылі зусім іншых людзей: вясёлыя ўсмішкі на тварах, жарты, смех. Тут не ведаюць, што такое прастоі, збоі ў вытворчасці, затаварванне, работнікі рэгулярна атрымліваюць заработную плату, а бюджэт — абавязковы грашовы адлічэнні. Словам, жывуць і працуюць, як у цывілізаваным свеце. А вось аб тым, як гэта ім удаецца, — наша гутарка з прэзідэнтам ААТ «Керамін», дэпутатам парламента Анатолем Цюцюновым, які ўжо на працягу дзесяці гадоў узначальвае калектыв.



Прэзідэнт ААТ «Керамін»  
Анатоль ЦЮЦЮНОЎ.

вільчаковую, плітку фасадную, маты мінералаватныя будаўнічыя, умывальнікі, унітазы з бачкамі, наборы кафлі для печы і камінаў, архітэктурную кераміку і шмат чаго іншага. Вытворчай праграмай на гэты год прадугледжваецца вырабіць 54,4 мільёна штук цэг-

лы, 384,9 тысячы ўмоўных кубаметраў мінеральнай ваты і вырабаў з яе, 5,4 мільёна квадратных метраў пліткі для ўнутранай абліцоўкі сцен і больш як мільён квадратных метраў керамічнай пліткі для падлогі, а таксама каля 305 тысяч квадратных метраў фасад-

най пліткі, 7,56 мільёна штук чарапіцы і каля 600 тысяч санітарных керамічных вырабаў — усяго на сотні мільярдаў рублёў. Дарэчы, за 11 месяцаў гэтага года план выкананы на 106,2 працэнта, а прырост выпуску прадукцыі за лістапад у параўнанні з адпаведным перыядам мінулага года склаў 129,3 працэнта.

— Рост аб'ёмаў вытворчасці назіраецца і на многіх іншых прадпрыемствах. Аднак некаторыя з іх працуюць на склад. А як у вас з рэалізацыяй?

— Наша прадукцыя ўвогуле на складах не залежваецца. Больш таго, як і ў былыя застойныя часы, транспарт з многіх рэгіёнаў рэспублікі і краін СНД гадзінамі чакае загрузкі, бо на складах амаль пуста, усе вырабы адразу ж паступаюць у гандлёвую сетку. А ўсё таму, што, па-першае, як ужо гаварылася, імкнемся ісці ў нагу з модай, пастаянна адгукаемся на запатрабаваны рынкі. І тут немалаважную ролю адыгрывае маркетынгавая служба. Па-другое, прывабліваем спажыўца высокай якасцю, багатым і разнастайным асартыmentам. І, вядома ж, не апошняю ролю адыгрывае цана. Так, квадратны метр палівавай пліткі мы рэалізуем прыкладна па курсу 4,3 долара. Для прыкладу: такая ж італьянская плітка, якая па сваёй якасці адпавядае нашай, ідзе па 10 — 12 долараў за квадратны метр. Лічыць пакупнік умее, а таму прадукцыя з маркай ААТ «Керамін» — усюды нарасхват. Асноўным спажыўцом нашых вырабаў была і застаецца Расія. Нездзе каля 80 працэнтаў керамічных плітак ідзе менавіта туды. І наша асноўная задача не згубіць расійскі рынак, не дапусціць туды канкурэнцыю з Еўропы. Значная колькасць нашай прадукцыі паступае ў краіны СНД, а таксама ў Прыбалтыку, Італію, Польшчу, Румынію, Аўстрыю, Германію.

Нядаўна давялося прысутнічаць на выстаўцы адной французскай фірмы, якая вырабляе металічныя каркасы для камінаў. Прыкінулі ў думках, што калі б удалося скааперавацца з імі і пачаць абліцоўку тых камінаў нашай кафляй, то магчымасці, якія адкрываюцца пры наладжванні такога супрацоўніцтва, увогуле цяжка сабе ўявіць. Будуюцца тысячы катэджаў, сотні тысяч дачных домікаў. А хто ў наш час адмовіцца ад зручнага каміна,

аздобленага выдатнай кафляй, да таго ж даволі таннай?!

Значная частка керамічных вырабаў рэалізуецца праз наш спецыялізаваны магазазін «Кераміка», што працуе побач з праходной прадпрыемства. Цэны тут значна ніжэйшыя, чым у звычайных магазінах, бо прадукцыя адпускаецца без гандлёвай надбавкі. Да таго ж пакупнік можа заказаць патрэбны выраб. Зноў жа, наяўнасць падобнай гандлёвай кропкі дапамагае вывучаць попыт пакупнікоў, што мае немалаважнае значэнне ў правядзенні маркетынгавай палітыкі. Адкрыты нашы фірменныя секцыі пры сталічных магазінах ЦУМ, «Будматэрыялы», «Рыгонда», гандлёвым доме «Крыніца» ў Маладзечне, гандлёвых цэнтрах у Гродне і Брэсце. Аформілі пастаянна дзеючыя выстаўкі нашай прадукцыі ў Маскве, Пецярбургу, Кіеве, Ташкенце і іншых гарадах краін СНД і Прыбалтыкі. Адным з фактараў паспяховага збыту прадукцыі з'яўляецца пастаянны ўдзел ААТ «Керамін» у буйнейшых міжнародных і міжрэгіянальных выстаўках: Позненскім кірмашы ў Польшчы, а таксама ў Вене, Маскве, Пецярбургу, Туле. Толькі ў апошнія гады прадукцыя прадпрыемства адзначана трыма прэстыжнымі міжнароднымі ўзнагародамі: «Залатой зоркай» (Італія), «Залатым глобусам» (Данія), і «Факелам Бірмінгэма» (ЗША).

— Не ад лёгкага жыцця многія прадпрыемствы згортаюць сацыяльную праграму. А як вырашаюцца гэтыя пытанні ў вас?

— Вядома, і нам нялёгка ўтрымліваць на балансе сацыяльную сферу. Няма сродкаў адыхаць жыллёвай праграме. У 1990 годзе ўвайлі ў эксплуатацыю 57-кватэрны жылы дом, праз год — 200-кватэрны... І сёлета пабудавалі 214-кватэрны жылы дом. Цяпер на прадпрыемстве створаны жыллёва-будаўнічы кааператыв па будаўніцтве 71-кватэрнага жылога дома. А ўсяго на балансе жыллёва-камунальнага аддзела прадпрыемства — 69,9 тысячы квадратных метраў жылля. Утрымліваем таксама 5 інтэрнатаў, у тым ліку два сямейныя на 159 сем'яў і тры — на 1475 месцаў. Цяпер ніводзін работнік ААТ «Керамін» не пражывае на прыватнай кватэры. Апрача таго, сацыяльная сфера прадпрыемства аб'ядноўвае тры дзіцячыя садзікі на 650 месцаў, дзіцячы аздараўленчы лагер «Сасновы бор» на 350 дзяцей у змену. Маём камбінат грамадскага харчавання з 7 сталовымі і 6 буфетамі, цэх кандытарскіх вырабаў, магазін кулінары...

— Ваша прадпрыемства з'яўляецца адкрытым акцыянерным таварыствам. А якія перавагі дало працаўнікам гэта самае акцыяніраванне?

— Сапраўды, 3 чэрвеня 1994 года вытворчае аб'яднанне «Мінскбудматэрыялы» было пераўтворана ў ААТ «Керамін». Яно аб'ядноўвае 6195 акцыянераў, у тым ліку 3975 непасрэдна работнікаў прадпрыемства. А цяпер адносна таго, што дало нам акцыяніраванне. Дывідэнды пакуль невялікія, бо асноўны прыбытак укладваем у развіццё вытворчасці, далейшае пераабсталяванне ўсіх працэсаў з улікам патрабаванняў часу. Бо толькі тэхнічны прагрэс можа забяспечыць поспех справы. З-за кожна работніка прадпрыемства добра разумее, што ён з'яўляецца рэальным уладальнікам пэўнай часткі маёмасці, якая прыойдзе ў спадчыну яго дзецям, унукам... Адсюль і адносіны да справы — не як падзеньчыка, старонняга назіральніка, а як уласніка, гаспадара вытворчасці.



Жывапісцы брыгады эксперыментальнага ўчастка Алена Каваль, Наталля Увальжанавы, Вольга Горбач і Алена Жук (брыгадзір) дэманструюць узоры распісанай імі керамікі.




Адкрытае акцыянернае  
таварыства «КЕРАМІН»


Рэспубліка Беларусь,  
220024 Мінск, Сярова, 22.

Тэлефон (0172) 78-30-49, факс (0172) 77-53-43; 78-51-23.

Матэрыялы выпуску падрыхтавалі спецыяльныя карэспандэнты Уладзімір ГОЙТАН, Мікалай АМЕЛЬЧАНКА (фота).



Начальнік цэха № 1 Тавел Траскоўскі на цэнтральным пульце кіравання.



Аўтаматызаваная лінія працуе, а ў цэху амаль не бачна людзей.



## СВЯТА ЖЫЦЦЯ ПА-КІЕЎСКУ

У адрозненне ад катлет па-кіеўску гэтая «страва» не прыходзіцца даспадобы значнай колькасці жыхароў сталіцы Украіны і рэспублікі ў цэлым.

## БАЛЬ СПРАЎЛЯЕ ДОЛАР

**3 інфармацыі Міністэрства статыстыкі**  
Рэальныя даходы насельніцтва Украіны ў верасні 1996 года знізіліся ў параўнанні са снежнем 1995 года на 6 працэнтаў і на 23 працэнта — у параўнанні са студзенем гэтага года.

З восені на Украіне «ходзіць» грыўня. Грашовая рэформа адбывалася пад сцягам стабілізацыі нацыянальнай валюты. Ва ўсякім разе, суседзі пазбавіліся «фанцікаў». Тым не менш, грыўня трымалася наддоўга. Марудна, але няўхільна ўкраінская валюта «спаўзае». Калі 19 кастрычніка 1 долар у Кіеве каштаваў 1,76—1,77 грыўні, то 13 лістапада — ужо 1,82. У пунктах абмену валюты няма хіба толькі дробязі, але не «баксаў», за якімі б выстройвалася чарга ў чаканні «ін'екцыі». Або людзі на Украіне не хварэюць на доларавую ліхаманку, або не чакаюць перамен (зразумела, да горшага), або не маюць грошай, каб ператварыць іх у іншыя грошы. Усе тры здагадкі маюць месца.

Зніжэнне даходаў украінцаў тлумачыцца няўхільнай інфляцыяй, якая за 8 месяцаў склала 32,2 працэнта. Мінімальная зарплата суседзяў складае 15 грыўняў — каля 10 долараў. Сярэдні памер дапамогі па беспрацоўі ў верасні быў роўны дзевяці «мінімалкам», а кошт на-

бору прадуктаў харчавання (колькасць іх — 22), неабходных для падтрымання жыццяздольнасці, ацэнены пракладна ў 30 долараў. У мінімальным спажывецкім бюджэце беларуса на харчаванне кожнага члена сям'і з чатырох чалавек прыпадае таксама прыкладна 30 долараў. Але беларус за гэтыя сродкі мог набыць у лістападзе амаль у 2 разы больш свінніны, ялавічыны, малака, тварагу, смятаны, свежамарожанай рыбы і ў паўтара раза — яек і масла.

Аднолькава ў Кіеве і Мінску каштуюць цвёрдыя сыры, хлеб, цукар, а таксама садавіна і агародніна. У сувязі з вышэйсказаным узнікае пытанне: калі мінчане не могуць працягнуць месяц на азначаную суму, як гэта ўдаецца братам-украінцам?

## ЧУЖЫЯ НА СВЯЦЕ ЖЫЦЦЯ

## 3 інфармацыі Міністэрства статыстыкі Украіны

Афіцыйны ўзровень беспрацоўя па рэспубліцы па стане на 1 кастрычніка 1996 года складаў 1,42 працэнта ад агульнай колькасці працаздольных і роўны 298 тысяч чалавек.

Статыстычныя даныя заўсёды грашаць недакладнасцю. Каля трохсот тысяч беспрацоўных у дзяржаве, якую насяляе звыш 50 мільёнаў чалавек, пры ўмове непастаяннай работы буйной прамысловасці, — лічба, далёкая ад рэальнасці. Калі не кожны другі, то кожны трэці украінец дакладна знаходзіцца ў пошуку працы ці займаецца чаюным бізнесам. Політыка левых сумкі ў клетку, што сталі візітнай карткай чаўнака любой краіны, — з'ява такая ж

звычайная для Украіны, як і для Беларусі. У падземных пераходах і ля кіеўскіх магазінаў гандляркі дадаюць да традыцыйнага беларускага цыгарэтна-сёмкавага асартымэнту смажаныя арэшкі. У астатніх месцах, дзе гандаль забаронены, гандлююць усім, што мае хоць нейкую каштоўнасць. Камерыйныя ларкі, што працуюць дапазна, не пазбаўлены асноўнага хадзавога тавару — спіртнога. Прынамсі, пляшка гарэлка кіяўляніну абыходзіцца танней, чым мінчуку.

Хворая эканоміка нарадзіла беспрацоўе, беспрацоўе дазволіла расквітнець дармаедству і жабрацтву. Людзі прывыклі да працягнутых рук. Такая карцінка не новая і ўжо наўрад ці каго моцна кране. А да катэгорыі звычайна малых жанчын з поспымі таварамі і дзецымі на руках (попых іх ці якое снатворнае даюць, каб тыя не варушыліся?) кіяўляне адносяцца з пагардай. Зрэшты, запаражскія мадонны ўжо дабраліся і да Мінска. Скарачэнне колькасці беспрацоўных на Украіне ў бліжэйшы час не прагназуюць, а значыць, і атрад тых, хто «працуе жабраком», не хутка зменшыцца.

## А ШТО РАБОЧЫ КЛАС?

У адпаведнасці з інфармацыяй Мінстата Украіны, сярэдняя зарплата па рэспубліцы ў верасні была роўная 80 доларам. Калі гэтае сцвярджэнне дэталізаваць, то рабочыя прамысловых прадпрыемстваў атрымалі каля 100 долараў, а прадстаўнікі навукі і культуры — 60. Хаця «атрымалі» — сказана груба. Выплаты зарплат у тэрмін на большасці бюджэтных і дзяржаўных прадпрыемстваў — рэдкасць. А калі гэ-

та робіцца своєчасова, то — натурай. Напрыклад, лідэр украінскай шынай прамысловасці «Белацэркаўшчына» расплачваецца з людзьмі «абуткам» для легкавых аўто. Рэалізаваць з выгадай гэты тавар складае працоўны на прадпрыемстве звыш 9 тысяч, попыт не паспявае за прапанаваннем. Але людзі хоць нейкую капейку на хлеб выменьваюць. З прадстаўнікамі навукі і культуры прабірамі ды падручнікамі не разлічыцца, а таму чакаюць яны і чакаюць.

## А ТЫМ ЧАСАМ

30 верасня Украіна атрымала чарговую траншу крэдыту stand by Міжнароднага валютнага фонду ў памеры каля 100 мільёнаў долараў. Ужо пяты. Па словах намесніка прадстаўніка МВФ ва Украіне Аляксандра Сундакова, рэспубліка выконвае ўсе патрабаванні праграмы stand by.

У 1994-1995 гадах суседняя дзяржава атрымала ад МВФ 1.526 мільёнаў долараў, у 1996-м — каля 400 мільёнаў. Зараз Украіна пачала асваенне «расшыранага» крэдыту.

Як вядома, супрацоўніцтва з Міжнародным валютным фондам аўтаматычна выклікае цікавасць інвестараў да краіны. Суседзям грах скардзіцца — у іх прыватызацыя ідзе, а значыць ідуць і замежныя інвестыцыі. Каб не быць галаслоўнай, прывяду прыклад. Кампанія Coca-Cola Amatil Ukraine Ltd, ужо ўключыла ў эканоміку Украіны звыш 100 мільёнаў долараў і ў бліжэйшыя два гады мае намер кудасі яшчэ 250 мільёнаў, а таксама пабудавать трэці завод.

Жанна КАТЛЯРОВА

## «Адкрыты канал» вучыць цяргімасці і службыць дэмакратыі

У сталіцы Германіі давялося пазнаёміцца з дзейнасцю незвычайнага для нас сродку масавай інфармацыі, які ўжо, відаць, стаў абавязковым атрыбутам свабоднага грамадства — «Адкрыты канал Берліна» на якім няма штатных журналістаў, стылістаў, дыктараў і рэдактараў...

Сярод дзесяткаў тэле- і радыёканалаў, даступных аўдыторыі ў многіх краінах Захаду, ёсць такія, дзе звычайныя гледачы і слухачы могуць быць не толькі імі, але і аўтарамі, стваральнікамі радыё- і тэлеперадач. Гэта так званыя «адкрытыя каналы», якія даюць магчымасць кожнаму грамадзяніну непасрэдна выказаць сваю думку, паспрабаваць сябе ў якасці вядучага і журналіста. У Федэратыўнай Рэспубліцы Германіі такіх адкрытых каналаў дзесяць: каля чатырох дзесяткаў. Для грамадзян нашай краіны, у якой дзейнічае толькі адзін агульнанацыянальны тэлеканал з вядомай усім якасцю перадач і на якім не могуць выступіць не толькі звычайныя грамадзяне, калі яны маюць сваю думку, але і, напрыклад, кіраўніцтва былога Вярхоўнага Савета, прадстаўнікі апазіцыі, — такі канал можа паказацца нам нечым незвычайным і неабыякавым у нас у бліжэйшай перспектыве.

Нездарма, відаць, група беларускіх журналістаў, якая надаўна наведвала «Адкрыты канал Берліна», упарты дапытвалася ў шэфа гэтага канала Ергена Лінке, хто рэдагуе перадачы грамадзян і хто кіруе ім самім. Мы прывыклі ўжо, што тэлебачанне і радыё — гэта рэжымныя аб'екты, якія маюць стратэгічную важнасць для ўладаў, і таму абы-хто там «вяшчаць» не будзе. Юрген Лінке яўна не разумеў сутнасці нашых дапыт-

ванняў і шчыра патлумачыў нам, што сапраўды ніякай цензуры на адкрытым канале няма і што назначаны ён бургамістрам на гэтую пасаду па жыццёва, таму ніхто яго звальняць за нейкія непажаданыя выступленні не можа.

— Кожны чалавек можа звярнуцца да нас і стварыць сваю перадачу. Пляціць за гэта не трэба. Ніхто не мае пры гэтым ніякіх пераваг, ніякі адбор перадач не вядзецца, усе, што будзе падрыхтавана, — пойдзе ў эфір. Запісвайце ў журнал і чакай сваёй чаргі, — тлумачыць пан Юрген Лінке. — Аднак у тых, хто да нас прыходзіць, ёсць і абавязак: яны падпісваюцца пад заявай аб тым, што іх матэрыялы не супярэчаць існуючым законам. Калі яны гэта робяць — мы ім верым і ніякай цензуры не прадугледжваем. Яшчэ адна ўмова — ніякай рэкламы ў гэтых перадачах быць не павінна.

Ды і складана было б зрабіць папярэдні прагляд або праслухоўванне перадач адкрытага канала, калі значная частка іх робіцца ў прамым эфіры, а радыёпраграмы амаль на сто працэнтаў — жывыя. Калі хто не ўмее карыстацца тэхнікай і апаратурай, дык на адкрытым канале ёсць спецыялісты, якія гатовы іх навучыць гэтаму. Адзін чалавек мае права падрыхтаваць перадачу не больш чым на тры гадзіны ў месяц, адна перадача павінна цягнуцца не даўжэй за гадзіну.

Фінансуюцца гэты канал мясцовым самакіраваннем з падаткаў грамадзян. На год яму патрэбна прыблізна 2 мільёны марак. Распаў-

сюджваецца ён штодзённа з 11 гадзін да позняй ночы па берлінскай сістэме кабелёвых сетках, да якой падключана каля паўтара мільёна гараджан. Радыёперадачы адкрытага канала слухачы могуць прымаць на працягу 8-9 гадзін у суткі, і слухае іх прыблізна 30 тысяч чалавек.

Зразумела, што ёсць у такога тэлебачання і радыё свае прыхільнікі і праціўнікі. Складліся ўжо цэлыя групы людзей, якія пастаянна карыстаюцца паслугамі гэтага радыё і тэлебачання, каб звяртацца да сваіх калег, землякоў, сяброў па інтарэсах. Вельмі актыўна карыстаюцца гэтым каналам розныя нацыянальныя меншасці: туркі, харваты, курды і інш. У цэлым на нямецкай мове гучыць толькі каля 50 працэнтаў перадач, прадстаўнікі каля дзесяці нацыянальнасцей карыстаюцца гэтым каналам, ёсць перадачы нават на рускай мове, бо і рускамоўных у Берліне пражывае нягледзячы на некалькі дзесяткаў тысяч. Выкарыстоўваюць гэты канал і розныя сацыяльныя групы, для якіх гэта зручны сродак падзяліць інфармацыю і запрасіць таварышаў да размовы.

Натуральна, што не абыходзіцца без дробных эксцэсаў. Да прыкладу, іранскія эмігранты, якія належаць да апазіцыі, часам рэзка трактуюць нейкія праблемы на сваёй Бацькаўшчыне, а іранскі консул у Берліне ў адказ на гэта скардзіцца берлінскаму бургамістру, і той, хоць, паводле слоў пана Лінке, ён цяргіпец не можа адкрыць канал, вымушаны тлумачыць консулу, што грамадзяне

Германіі жывуць у дэмакратычных умовах і што адкрыты канал спрыяе дэмакратыі і свабоднаму выяўленню думак. Некалькі разоў па тэлефоне паведамлялі аб міфічных бомбах, якія нібыта закладзены ў студыях адкрытага канала. Гэта пан Лінке адносіць да працяглай варажнёчы палімі туркамі і курды, што жывуць у Берліне. Але што здзіўна, сутыкаючыся ў памяшканні гэтага канала, туркі і курды, сербы і харваты адзін да аднаго ставяцца прыемна, бывае, што яны вельмі перадаюць мікрафоны і абсталяванне адны другім. Такім чынам, адкрыты канал спрыяе і талерантнасці.

Так што калі і ўзнікаюць якія праблемы, то толькі маральнага кіталу. Да прыкладу, неаднойчы гледачы адкрытага канала маглі пачуць з вуснаў занепакоеных грамадзян, што Гельмут Коль — ідыёт. Нічога страшнага — дэмакратыя, напэўна, у выбарчыкаў ёсць свае прычыны каб так казаць. Ёсць і яшчэ некалькі тэм, закрэпачуе якія, няштатныя аўтары адкрытага канала часам балансуюць на мяжы дазволенага. Гэта праблемы сексу і нацызму. Знакамітасці ўжо сталі прадстаўнікі адной самадзейнай творчай групы, якія абмяркоўваюць у прамым эфіры адкрытага канала праблемы інтымных адносін мужчын і жанчын, знаходзячыся ў гэты час у студыі абсалютна голымі. Цікава, што да іх перадач была вельмі высокая, але многія гледачы і прапаставалі, даказваючы, што такое відэавішча шкоднае для іх дзяцей. Пан

Лінке цяргіцца тлумачыць такім гледзішчам, што тут няма ніякай парнаграфіі і што на іншых каналах можна сустрэць нягледзячы больш шкодных для маральнага здароўя сцэн насілля і іншага...

— Цікава бывала назіраць, калі студыю пасля голай удзельніцы гэтай перадачы выходзіла заняць прадстаўнікам ісламскіх фундаменталістаў. Нічога, цяргілі, — усміхаецца пан Лінке.

Так вось у Германіі вучацца ўзаемнай цяргімасці.

Куды больш складана з неанцыстамі, якія жадаюць выказаць свае погляды, але пакуль што, як сведчыць Ерген Лінке, ні разу не парушылі закон, балансуе на мяжы дапушчальнага. Пасля іх выступленняў звычайна прыходзіць антыфашысты, і завязваецца дыскусія, абмеркаванне праблем.

— Некаторыя палітыкі лічаць, што такія перадачы трэба забараніць, але я так не думаю. Калі забараняць такія праграмы, то праблема гэтым не будзе вырашана. Больш важна і карысна адкрытае абмеркаванне гэтых праблем. Кожны чалавек можа судзіць прысуд і стварыць перадачу супраць фашыстаў, — падкрэслівае шэф адкрытага канала пан Лінке.

Заходнія дэмакратыі шляхам доўгага іх развіцця прыйшлі да такіх вострых пытанняў, якія падкрэслівае ў нашай гутарцы шэф незвычайнага для нас адкрытага канала. Магчыма, з часам і мы зразумеем гэтыя простыя ісціны, і можа быць запэўненым нават саму форму адкрытага канала каб пашырыць магчымасці нашых грамадзян выказаць свае меркаванні, абмяркоўваць на балельныя праблемы, вучыцца ўзаемнай цяргімасці і талерантнасці.

Валер КАЛІНОЎСКІ.

Берлін — Мінск.

## 3 ПАШТОВЫХ МАРАК ГЛЯДЗЯЦЬ НА НАС СВЯТЫЯ...

Рэспубліканскае аб'яднанне «Белпошта» падрыхтавала да выпуску выдатную серыю дзяржаўных паштовых знакаў. Яны ўпершыню адлюстроўваюць шэдэўры беларускага старажытнага іканапісу, якія з'яўляюцца гонарам Нацыянальнага мастацкага музея. Неўзабаве Міністэрства сувязі і інфарматыкі Рэспублікі Беларусь уявіць іх у паштовы абарот.

З шэрым, унушальнага выгляду будынкам, што стаіць у Мінску, у цэнтры горада, даўно знаёмы мінчане і шматлікія госці сталіцы. У ім месціцца Нацыянальны мастацкі музей Рэспублікі Беларусь. Тут знаходзяцца творы самай значнай калекцыі тэмпернага жывапісу Беларусі канца XVI—XVII стагоддзяў.

Многія экспанаты з гэтай калекцыі прайшлі доўгі і цяжкі шлях свайго адраджэння з нябыту. Праз шмат гадоў яны паўсталі перад вачыма наведвальнікаў музея. Але многія іх яшчэ не бачылі.

На дапамогу прыйшоў выдавецкі цэнтр «Марка» рэспубліканскага Аб'яднання «Белпошта». Было выпушчана ў абарот пяць дзяржаўных знакаў паштовай аплаты. На кожным з іх адлюстраваны старажытныя беларускія іконы. А ўся серыя ўпершыню прысвечана Нацыянальнаму мастацкаму музею са скарабамі выйленчага мастацтва, што захоўваюцца ў ім.

Напрыклад, на адной з марак адлюстравана

на ікона «Выбраныя святыя» шарашоўскага майстра. На пазалочаным фоне з раслінным арнамантам трое святых. Калі глядзець на іх злева направа, дык з доўгай сваёй барадой стаіць Васіль Вялікі. За ім, з невялікай шырокай карычневай барадой, — Рыгор Багаслоў у чырвоным саксе. І нарэшце, з доўгай рыжай барадой — Іаан Зластавост у зялёным саксе. Кожны з іх асвятляе шасцірадная царква, што стаяць у адзін рад, левай рукой знізу падтрымліваюць вялікую кнігу. Гэта Евангелле. На другой паштовай марцы адлюстравана ікона 1668 года — «Ілля». Не менш цікавая



яшчэ адна ікона, таксама адлюстраваная на адной з марак серыі. Называецца яна «Параскева» і належыць да другой палавіны XVI стагоддзя. У перападзе з грэчаскай «Параскева» азначае пяты дзень тыдня, ці «пятніца». Гэта ікона, які і папярэдняя, знойдзена на тэрыторыі Рэспублікі Беларусь у 1921 годзе ў Слуцкім раёне.

Яшчэ адна ікона, адлюстраваная на адной з марак, называецца «Багародзіца Азігітрыя Смаленская», датавана да XVI стагоддзем.

Ікона была знойдзена ў Столінскім раёне Брэсцкай вобласці, як і іншыя падобныя іконы, была рэстаўравана і цяпер з'яўляецца дастойным экспанатам Нацыянальнага мастацкага музея.

Вялікае гэтаму таматычнаму серыю дзяржаўных знакаў паштовай аплаты блок. У ніжняй яго частцы — схематычнае адлюстраванне Нацыянальнага мастацкага музея. У цэнтры блока яшчэ адно адлюстраванне іконы, якая была знойдзена ў 1918 годзе ў г. Магілёве. Называецца яна «Ражство Багародзіцы».

Гэтым блокам завяршаецца выпуск першай серыі паштовых марак на гэтую тэму. На чарзе новыя выпускі з адлюстраваннем шэдэўраў, якія з'яўляюцца гонарам Рэспублікі Беларусь. Так ствараецца і прадаўжаецца гістарычны летапіс беларускай зямлі і яе народа.

Анатоль ЛІСОЎСКІ.

## МЗС РФ абвясціла тэзіс аб тым, што Расія прад'яўляе тэрытарыяльны прэтэнзіі да Украіны

У МЗС РС «з неўразуменнем успрынялі змешчаны ў заяве Вярхоўнага Савета Украіны ад 6 снежня тэзіс аб тым, што Расія нібыта прад'яўляе «тэрытарыяльны прэтэнзіі да Украіны і замахваецца на яе суверэнітэт». Аб гэтым заявіў у аўторак на брыфінгу ў Маскве афіцыйны прадстаўнік МЗС РФ Генадзь Тарасуц.

Ён нагадаў, што, «згодна з Канстытуцыяй РФ, вызначэнне і рэалізацыя знешняй палітыкі Расіі адносяцца да кампетэнцыі прэзідэнта і ўрада, пазіцыя якіх на гэтым пытанні добра вядома».

Што ж датычыць Чарнаморскага флоту, падкрэсліў Г. Тарасуц, то перагаворы працэс па гэтай праблеме працягваецца і мы «перакананы ў наяўнасці рэальных магчымасцей выхату на ўзаемапрыемныя, кампрамісныя развязкі».

Адказваючы на пытанні журналістаў, ён падкрэсліў, што Расія не мае тэрытарыяльных прэтэнзій да Украіны. «Такія пазіцыя выканаўчай улады Расіі», — заявіў прадстаўнік МЗС РФ.

Інтэрфакс.



**У** РАДЖЭНЕЦ горада Слоніма, І. Пятрашка пасля заканчэння ваеннага вучылішча з Узброеных Сіл звольніўся, атрымаў дыплом ваеннага журналіста адкаў, бо паманіла камерцыя.

Аналагічныя думкі круціліся ў галаве другога прадстаўніка старажытнага беларускага горада Слоніма, Ігара Чыжыка, які закончыў Мінскі дзяржаўны медыцынскі інстытут і прыняў клятву Гіпакрата. Аднак па атрыманай спецыяльнасці ўрача працаваць не захачаў. Ён таксама вырашыў заняцца камерцыйнай дзейнасцю.

Землякі сустрэліся ў горадзе Мінску, дзе абодва паспелі ажыццявіць і займацца нашчадкаў. Зразумела, адзін аднаго з паўслова, два Ігара пачалі ажыццяўляць свае камерцыйныя задумкі. Але, у адрозненне ад гульні ў КВЗ, камерцыйныя здзелкі ажыццяўляюцца па зусім іншых законах і прынцыпах. Пры ажыццяўленні адной з такіх здзелак знаходлівасць і кемлівасць, набыты ў камандзе КВЗ, не дапамаглі. Ваенны журналіст і ўрач, якія не адбыліся як спецыялісты, і тут паргелі на некалькі тысяч долараў ЗША.

Перад імі з усёй сваёй відэавочасцю паўстала праблема вяртання ўзатага крэдыту.

У адной з рэкламных газет Пятрашка прапачаў аб'яву аб продажы рэктывавага спірту вышэйшай ачысткі. Добра ведаючы аб тым, што такі харчовы выраб, як гарэлка, заўсёды знойдзе збыт, Пятрашка вырашыў заняцца вырабам фальшывай гарэлкі і рэалізаваць яе пад марку сапраўднай. Да таго ж і Чыжык меў прадвеснальныя веды ў медыцыне і хіміі. І вось сябры вырашылі разбаўляць спірт вадою, разліваць, закаркоўваць яго ў гарэлачныя бутэлькі і рэалізоўваць пад выглядам гарэлкі, якую выпускае Мінскае абласное вытворчае аб'яднанне «Крышталь».

Першая партыя спірту ў 100 літраў была закуплена на грошы, якія засталіся ад былой камерцыйнай дзейнасці. Для падпольнага гарэлачнага цоха была нанята кватэра ў доме па вул. Бачылы. Пустыя бутэлькі з-пад гарэлкі ёмістасцю 0,5 літра з наклеенымі на іх у заводскіх умовах этыкеткамі «Гарэлка «Руская» і таварным знакам Мінскага абласнога вытворчага аб'яднання «Крышталь» набылі ў прыёмным пункце шклятары калі універсама «Палеска». Каўпачкі-коркі былі набыты ў не ўстаноўленага следствам мужчыны на Старажоўскім рынку. Там жа купілі і прыстасаванне для закаркоўвання бутэлек.

Падрабной гарэлкі меркавалася вырабіць многа. Аднак дваімі справіцца з гэтай задачай было цяжкавата. Таму на дапамогу яны запрасілі земляка Яўгена Якімовіча і былога прапаршчыка Аляксандра Глухава. У абавязкі новапрынятых «супрацоўнікаў» уваходзіла разбаўленне спірту вадою, разліў сумесі ў бутэлькі і іх закаркоўванне. Пятрашка і Чыжык клапаціліся аб набыві спірту, шклятары, а самае галоўнае — збыць падрабленай гарэлкі.

Аднаго прыстасавання для закаркоўвання бутэлек з гарэлкай было мала. Якімовіч, каб паставіць «вытворчасць» на патоку, напасіў сваёй дзяздыку вырабіць яшчэ два такія прыстасаванні. На дзяздыкава пытанне, для чаго ўсё гэта,

пляменнік адказаў, што вырабленыя ім прылады будуць выкарыстоўвацца пры працы спецыяльнага карбюратора аўтамабіля.

Атрымаўшы неабходныя прыстасаванні, яны разгарнулі вытворчасць фальшывай гарэлкі ішаркімі тэмпамі. Тэхналогія яе вырабы была простая. Адзін літр спірту разбаўляўся паўтара літрамі гатаванай вады. А затым вадкасць разлівалася ў бутэлькі.

## КРЫМІНАЛ

# Гусары падпольнага бізнесу...

**Хто не памятае ці не ведае каманду Клуба вясёлых і знаходлівых «Эскадрон гусар», якія прадстаўлялі Львоўскае вышэйшае ваенна-палітычнае вучылішча? Удалыя, стройныя хлопцы ў гусарскай форме часоў паручніка Рэжэскага здзіўлялі журы і публіку сваёй кемлівасцю, знаходлівасцю і артыстычнасцю. У барацьбе з імі прызнавалі сваё паражэнне мацнейшыя каманды краін СНД, а жаночая палавіна каманд, якія з імі гулялі, нават і не спрабавала змагацца; а адразу ж выкідала белы флаг капітуляцыі. Міналі гады. Былыя курсанты, члены каманды КВЗ, становіліся афіцэрамі, але па-ранейшаму заставаліся вернымі камандзе і працягвалі гуляць у КВЗ. Але, на жаль, не ўсе. Адзін з саставу некалі слаўтай каманды, Ігар Пятрашка, вырашыў сыграць у КВЗ з Крымінальным кодэксам Рэспублікі Беларусь. І вось што з гэтага атрымалася.**

У хуткім часе некалькі соцень бутэлек гарэлкі было выраблена. Частка з іх была рэалізавана ў розных раёнах горада Мінска асобам, якія гандлююць спіртнымі напоямі «з-пад крыса». Цана рэалізацыі задавальняла абодва бакі — 15 тысяч рублёў за бутэльку. Але патрэбен быў аптовы пакупнік, які б змог купіць адразу вялікую партыю гарэлкі і тут жа разлічыцца за яе.

Тут на дапамогу Пятрашкі і Чыжыку прыйшоў Я. Якімовіч, які пазнаёміў іх з непрацуючымых харчом Мінска Дамітрыем Бубяньком. Распілі разам з Бубяньком пару бутэлек самаробнай гарэлкі. І тут пачулі, што іх сабўтэльнік раней працаваў у магазіне ААТ «Кроква», а таму папрасілі даведацца, ці можна прадаць у магазіне вырабленую імі гарэлку. У якасці ўзору Бубянько былі ўручана закаркаваная бутэлька фальшывай гарэлкі. З гэтым узорам ён прыйшоў да дырэктара магазіна Самойленкі. Агледзеўшы «тавар», які знешне нічым не адрозніваўся ад таго, што выраблялі на заводзе «Крышталь», і пераканаўшыся, што на адваротным баку этыкеткі стаіць прастаўленая ў заводскіх умовах дата выпуску, Самойленка згадзіўся ўзяць на рэалізацыю гарэлку, якую прапаноўвалі па 15 тысяч рублёў за бутэльку. Праз некалькі дзён на аўтамабіле «ВАЗ-21011», якая належала Д. Бубяньку, у магазін была завезена першая партыя гарэлкі — 10 скрынак, затым яшчэ столькі ж. Усяго ў магазін ААТ «Кроква» было завезена для рэалізацыі 80 скрынак гарэлкі, за якія Самойленка заплаціў 24 мільёны рублёў. У Самойленкі 300 бутэлек гарэлкі, але ўжо па цане 16.500 рублёў за бутэльку, адразу ж набыў прадавец магазіна С. Лягуша. Набытай падрабной гарэлкай ён частаваў гасцей на сваім вяселлі.

Вытворчасць фальшывай гарэлкі на-

бірала абароты. Улік яе не вёўся. Выручаны ад рэалізацыі гарэлкі грошы ішлі на пагашэнне даўгоў Пятрашкі і Чыжыка. Астатняя частка выручаных грошай ішла на закупку спірту, пустых бутэлек і прадуктаў харчавання. З гэтых жа грошай Пятрашка заплаціў Глухаву 70 долараў ЗША за ўзорна выкананую работу.

Міні-завод па вытворчасці моцнага напоя працаваў ударнымі тэмпамі. З даўгамі вось-вось павінна было быць пакончана. Чысты прыбытак з дня на дзень павінен быў асесці ў кішэнях гарэлачных прадпрыемстваў.

Аднойчы ў мікрааёне «Шабаны», дзе размяшчаўся падпольны гарэлачны заводзік, праводзіўся ройд па папярэджанню і раскрыццю кватэрных крадзяжоў. Увагу супрацоўнікаў аператыўна-вышуковага аддзела УУС Мінгарвыканкома прыцягнулі чавдэра мужчыны, якія выйшлі з такіх з поўнымі сумкамі і двюма каністрамі. У іх аказаліся пустыя бутэлькі з-пад гарэлкі з наклеенымі этыкеткамі «Гарэлка «Руская», а ў каністрах — вадкасць з пахам спірту. У кватэры, куды работнікаў міліцыі прывялі затрыманыя Пятрашка, Чыжык, Якімовіч і Глухаў, былі знойдзены 140 запойных і закаркаваных бутэлек гарэлкі, 500 пустых бутэлек, 97 літраў вадкасці з пахам спірту, коркі, скрынкі для бутэлек, прыстасаванні для закаркоўвання бутэлек.

Праведзеным следствам устаноўлена, што абвінавачваемыя за два няпоўныя месяцы «вытворчасці» вырабілі 2140 бутэлек падрабленай гарэлкі з 428 літраў спірту. З указанай колькасці фальшывай гарэлкі 1600 бутэлек на суму 24 мільёны рублёў было прададзена дырэктару магазіна ААТ «Кроква» Самойленку, а 400 бутэлек на суму 6 мільёнаў рублёў — прадстаўнікам «хуткай алкагольнай дапамогі», якія тусуюцца ў вачэрні і начны час калі вакзалаў, рынкаў і магазінаў. На кватэры ў затрыманых канфіскавана прадукцыя, ад рэалізацыі якой яны маглі б атрымаць прыбытак звыш 7 мільёнаў рублёў.

Знаходзячыся пад вартай, абвінавачваемы І. Пятрашка напісаў заяву з просьбай змяніць яму арышт на падпіску аб нявыездзе. Сваю заяву ён матываваў тым, што яму неабходна ўдзельнічаць у фінальнай гульні КВЗ за каманду Міністэрства абароны Расійскай Федэрацыі «Эскадрон гусар». Следчае ўпраўленне УУС Мінгарвыканкома не палічыла неабходным задаволіць такі пераканаўчы довад. І вось народны суд Партызанскага раёна сталіцы падвёў рэсуд пад дзейнасць гарэлачных махінатараў, якія вырашылі сыграць у КВЗ з законам. Пятрашка, Чыжык і Якімовіч прыгавораны да трох гадоў пазбаўлення волі з канфіскацыяй маёмасці, а Глухаў і Бубянько — да 2 гадоў, таксама з канфіскацыяй маёмасці.

У Дамітрыя Бубянько ў даход дзяржавы канфіскавана аўтамабіль «ВАЗ-21011», на набывіццё якой некалькі гадоў збіралі грошы ўсе члены яго сям'і.

Народны суд палічыў магчымым адбыццём пакарання падсудных на будоўлях народнай гаспадаркі.

**Мікалай КРАСНЕЎСкі, грамадскі карэспандэнт аддзела права і маралі.**

## Post Factum

### Гэты дзень у гісторыі

19 снежня 1741 года ў час цяжкай зімоўкі на адным з Камандорскіх астравоў памёр Іван Іванавіч Берынг, славетны расійскі мараплавец, кіраўнік двух Камчацкіх экспедыцый, першапраходзец праліва, які аддзяляе Азію ад Амерыкі (зараз носіць яго імя). У час адной з экспедыцый залажыў горад Петрапаўлаўск-Камчацкі.

19 снежня 1788 года нарадзіўся Сяргей Валконскі, генерал-маёр, дэкабрыст. Удзельнік Айчыннай вайны 1812 года і за-межных паходаў. Член «Паўднёвага таварыства». Пасля паражэння паўстання 1825 года асуджаны на вечную катаргу ў Сібіры.

У гэты дзень у 1880 годзе нарадзіўся Джордж Кэтлет Маршал, амерыканскі генерал, дзяржаўны сакратар ЗША, прыхільнік, як пішуць савецкія энцыклапедыі, «халоднай вайны» і гонкі ўзбраенняў, ініцыятар так звананага плана Маршала — праграмы аднаўлення і развіцця Еўропы пасля другой сусветнай вайны шляхам прадастаўлення ёй амерыканскай эканамічнай дапамогі.

19 снежня 1900 года нарадзіўся вядомы савецкі скульптар, народны мастак СССР, прэзідэнт Акадэміі мастацтваў СССР Мікалай Томскі. Аўтар помнікаў: Кіраву — у Ленінградзе, Леніну — у Берліне, шматлікіх партрэтаў і манументальна-дэкаратыўных скульптур.

19 снежня 1906 года нарадзіўся Леанід Ільіч Брэжнеў, генеральны сакратар ЦК КПСС, Старшыня Прэзідыума Вярхоўнага Савета СССР, акрамя таго — чатыры разы Герой Савецкага Саюза, Герой Сацыялістычнай Працы, тройчы Герой Народнай Рэспублікі Бальгарыі, Герой Мангольскай Народнай Рэспублікі, Герой Польскай Народнай Рэспублікі, Герой Рэспублікі Куба, тройчы Герой Чэхаславацкай Сацыялістычнай Рэспублікі, кавалер ордэна «Перамога», васьмі ордэнаў Леніна, лаўрэат Міжнароднай Ленінскай прэміі «За ўмацаванне міру паміж народамі», Ленінскай прэміі па літаратуры і г. д. Перыяд яго кіравання лічыцца самым спакойным у савецкай гісторыі, у знешняй палітыцы не быў дэталёвым палітыкам.

У гэты дзень у 1915 годзе нарадзіўся славетны французская эстрадная спявачка Эдзіт Піяф.

### Народны календар

Сёння — Мікола-зімовы

Свяціцель Мікалай — епіскап з малаазійскага горада Міры Лікійскай (IV ст.). З'яўляецца апекуном пакрытых дзяржаў і пакутнікаў, а таксама маракоў, падарожнікаў.

Адзін з самых шановных святых ва ўсходніх славян. Менавіта з гэтага дня пачынаецца сапраўдная зіма: «Да Міколы няма зімы ніколі». І Мікола-зімовы, і Мікола-летні (22 мая) як бы адкрывалі кожны свой сезон: «Мікола — сапраўдная зіма, Мікола — сапраўдае лета». Праўда, надвор'е часта ўносіла папраўкі ў народныя назіранні, і тады як бы ашуканыя людзі казалі: «Ніводнаму Міколу не вер ніколі». Затрымка зімы на Міколу была знакам, што морозы прыйдуць няскора і ўвогуле ўся зіма будзе бесталкавая. Гаспадары казалі: «Беражы сена ад Міколы да Міколы і не бойся зімы ніколі» — прыказка вызначала прыблізна, колькі трэба трымаць у хляве жывёлу.

Стан надвор'я ў гэты дзень арыентаваў селяніна на пачатак веснавой сяўбы: калі іней будзе раней, чым 19 снежня (як, напрыклад, сёлета), то трэба сеяць ранні ячмень, калі пазней 19 снежня — позні. Іней на Міколу прадказвае добры ўраджай ільну.

### Цікава

Будаўнікі сярэднявечных французскіх сабораў на кожныя тры бэлькі са звычайнай драўніны — дуба ці сасны — ставілі адну бэльку з дрэва каштана. Было заўважана, што пах гэтага дрэва адганяе павукоў, не дае ім сляпіцца ў храме. Зараз у Францыі выпускаецца аэразоль на аснове конскага каштана, які па-збаўляе хатніх гаспадынь ад павуціны ў кутках.

### А яшчэ быў выпадак...

Своеасаблівы рэкорд — паўсотні вясельяў на дваіх — пабіла гэтая пара.

88-гадовы святар-бантыст Глен Вулф жаніўся 29 разоў. На гэты раз на 55-гадовай Ліндзе Эсэнс, для якой, у сваю чаргу, гэты шлюб таксама не першы: да таго яна пабыла ў шлюбе 22 разы. Яны пазнаёміліся на ток-шоу, прысвечаным праблеме паўторных шлюбаў, і адразу адно аднаму спадабаліся, аднак злучыць свае лёсы змаглі толькі пасля таго, як Лінда развіталася са сваім папярэднім мужам. Малада-жоны спадзяюцца, што гэты шлюб стане для іх апошнім.

### Дзесяці на белым свеце

Кіраўнік каліфарнійскага ку-клукс-клана Біл Олюерс аштрафаваны за забруджванне атмасферы. Так расцанілі ўлады штатовавую цырымонію, на якой члены клана спалываюць вялікі драўляны крыж, абліўшы яго бензінам.

### Неверагодна?

Хочаце быць доўгажыварам? Няма нічога больш простага, сцвярджаюць брытанскія вучоныя.

Рэцэпт маладосці, па іх меркаванню, заключаецца ў... непрыгожай, нават выродлівай, жонцы. Згодна з даследаваннямі псіхалагаў, мужчыны туманнага Альбіёна, якія выбіраюць сабе спадарожніцу жыцця, мякка кажучы, «не з сімпатэлек», жывуць прынамсі на 12 гадоў больш, чым тыя, хто раздзяліў сваю долю з «абаяльнымі і прывабнымі». Тлумачыцца феномен надзвычай проста: дужая палавіна брытанскіх астравоў, думкі якіх заняты пастаяннай рэўнасцю і тым, як бы ўлагодзіць сваю каханую, маюць мала шанцаў захаваць нармальны стан духу і цела.

### Анекдот

Навабранец упершыню сеў за абедзенны стол у салдацкай сталовай. Доўга глядзеў на падазненую талерку і нарціце спытаў у сяржанта:

— Ці ёсць тут хоць нейкі выбар?  
— Ёсць! — быў адказ. — Хочаш — еш, хочаш — не еш!

## РАДЫЁ, 19 снежня

Апошнія паведамленні: 6.00, 7.00, 9.00, 10.00, 12.00, 13.00, 15.00, 19.00, 22.00, 23.50.

7.00 — «Радыефакт», 8.10 — «Прамень», 9.00 — «Сёння ў га-

зетах». 9.15 — «Па родным краі». На сувязі — Магілёў. 9.30 — праграма «Пульс», 10.05 — «Маладзёжнае радыё прадстаўляе...» 10.35 — «Для тых, хто дома», 11.35 — працяг інфармацыйна-аналітычнай праграмы «Прамень», 13.10 — «У абедзенны перапынак», 14.00 — «Марым, слухаем, усміхаемся», 15.10 — музычны канал, 16.05 — 18.00 — «Радые «Карусель» — дзесяцім і падлеткам», 16.05 — «Арыенцір», Расказваем пра прафесіі, 16.35 — «Лялі для дзяцей і дарослых». З гісторыі ляльчанага тэатра. 17.00 — для малыхшоў. А. Дзёржынскі. «Казка пра вожыка», 17.15 — «Пятанні ў паштовым канверце».

Праграма па пісьмах падлеткаў. 18.00—18.40 — перадачы абласных тэлерадыёаб'яднанняў. (18.00—19.00 — «Поступ часу». Вячэрняя праграма радыёстанцыі «Сталіца»). 19.00 — «Постфактум-радыё». 20.00 — песні А. Моўчана і А. Казловіча. 20.20 — «Супольніцтва». 20.50 — вячэрняя казка. 21.00 — «Для вас, ветэраны». 22.10 — «Маладзёжнае радыё прапануе...» 0.02—1.00 начны канал. «Новыя запісы беларускай музыкі».

Пейджинговую связь  
редакции обеспечивает  
компания  
**МОБИКОМ**  
пейджинг-система  
тел. 78-08-98

## ВІШЧАВАННІ

Віншуем з 75-гаддзем **Мікалая Міхайлавіча Басуната-рава**. Жадзем яшчэ многа год шчаслівага жыцця, добрага здароўя і бадзёрага настрою. З на-ступным Новым годам!

Сын, нявестка, унук, г. Мінск.

Віншуем з юбілеем **Валяціну Прутку** з г. Нава-лукомля. Хай юбілей нясе вам шчасце, ні кроплі смутку... здароўя, радасці, багата на доўгія гады.

Супрацоўнікі.

Сардэчна віншуем **Яўгена Міхайлавіча Стасюкевіча** з днём нарадджэння. Жадзем здароўя, шчасця, радасці, поспехаў у працы.

Мама, тата.

**КУПИМ**  
**СЕМЕНА ПЬНА**  
техніческие  
**СЕМЕНА РАПСА**  
техніческие и пищевые  
Тел: (01562)  
4 19 28, 4 27 30.

## ЗАСНАВАЛЬНІКІ:

Вярхоўны Савет Рэспублікі Беларусь, Кабінет Міністраў Рэспублікі Беларусь, калектыву рэдакцыі газеты «Звязда».

Галоўны рэдактар У. НАРКЕВІЧ.

Рэдакцыйная калегія: У. АНДРЭЕВІЧ (намеснік галоўнага рэдактара), І. БАРАНОЎСкі, У. ГОЙТАН, В. ЖДАНКО, Л. ЛАХМАНЕНКА, М. МІХАЕВІЧ (першы намеснік галоўнага рэдактара), А. МЯСНІКОЎ, Л. РЫЖАНКОВА (намеснік галоўнага рэдактара), С. ШАЎЦОЎ.

Рэгістрацыйны нумар 1.

НАШ АДРАС: 220013, г. Мінск, вуліца Б. Хмяльніцкага, 10-а, рэдакцыя газеты «Звязда».  
ТЭЛЕФОНЫ: прыёмная — 68-29-19; намеснік галоўнага рэдактара — 32-44-12, 32-14-25, 32-35-05; аддзелы: інфармацыйна-аналітычнага — 32-38-02, 68-28-14, 68-29-68, эканамікі — 32-31-21, 68-29-68, палітыкі — 68-27-57, 68-28-64, культуры — 68-29-42, 68-28-27, лісьмаў — 68-27-47, маралі і права — 68-28-51, міжнацыянальных адносін — 68-27-40, 68-28-69, журналісцкіх расследаванняў — 68-28-38, 68-28-72, беларускай дыяспары — 68-28-27, энцыхнамаграфічнай дзейнасці — 68-29-44; аглядальнікаў па праблемах: навуцы і адукацыі — 68-28-31, экалогіі і ліквіднацыі вынікаў Чарнобыля — 68-28-36; уласных карэспандэнтаў: у Брэсце — 33-640, Гродне — 33-25-29, Гомелі — 53-13-92, Баранавічах — 7-26-02, Паставах — 22-400; бухгалтэры — 32-22-03; даведкі па рэкламе і аб'явах — 32-31-98. ФАКС: 32-04-52, 68-28-77.

## Аўтары апублікаваных

матэрыялаў нясуць адказнасць за падбор і дакладнасць фактаў. Іх меркаванні не з'яўляюцца супадзенняў з меркаваннямі рэдакцыі.

Адказнасць за змест рэкламы нясуць рэкламадаўцы.

Рэдакцыя пакідае за сабой права не ўступаць у перапіску з чытачамі.

## Друкарня выдавецтва

«Беларускі Дом друку». Мінск, праспект Ф. Скарыны, 79. Тыраж 94665. Індэк 63850. Зэк. № 7927.

Выходзіць 250 разоў на год.

Нумар падпісаны ў 20.14

М 1 2 3 4 5 6 7 8 9 10 11 12